

ایمان اور گناہ کی علامتیں

وَعَنْ أَبِي أُمَامَةَ أَنَّ رَجُلًا سَأَلَ رَسُولَ اللَّهِ ﷺ مَا الْإِيمَانُ
قَالَ ((إِذَا سَرَّتْكَ حَسَنَتُكَ وَسَاءَتْكَ سَيِّئَتُكَ فَأَنْتَ
مُؤْمِنٌ)) قَالَ يَا رَسُولَ اللَّهِ فَمَا الْإِثْمُ قَالَ ((إِذَا حَاكَ فِي
نَفْسِكَ شَيْءٌ فَدَعَهُ)) [رواه احمد: ۲۵۱/۵]

”سیدنا ابوامامہ رضی اللہ عنہ سے روایت ہے کہ ایک شخص نے رسول اللہ ﷺ سے پوچھا، ایمان کی علامت کیا ہے؟ آپ نے فرمایا: ”جب تیری نیکی تجھ کو خوش کرے اور تیری برائی تجھ کو ناخوش کرے پس تو مومن ہے؟“ اس نے کہا، اے اللہ کے رسول ﷺ! گناہ کی علامت کیا ہے؟ آپ ﷺ نے فرمایا: ”جب تیرے دل میں کوئی چیز کھٹکے، لہذا تو اس کو چھوڑ دے۔“

دین کے بنیادی اصول ②

اصول نمبر 2..... وَتَرَكُ الْبَدْعَ، وَكُلُّ بَدْعَةٍ فَهِيَ ضَلَالَةٌ۔

”(ثواب کی امید پر) نئے کام (کرنے) چھوڑنا، (کیوں کہ دین میں) ہر نیا کام گمراہی ہے۔“
شرح: دین میں نیا کام ایجاد کرنے کو بدعت کہتے ہیں، یعنی شریعت اسلامیہ کی طرف کسی کام کی اس طرح نسبت کر دی جائے کہ اسے شریعت کے ساتھ جوڑ دیا جائے حالاں کہ وہ پہلے اس میں سے نہ تھا، گو وہ کام عقائد، بدنی اعمال یا مختلف اقوال سے تعلق رکھتے ہوں۔

اللہ تعالیٰ نے اس دین کو مکمل کر دیا ہے، اس بات کے اظہار کے لیے نبی صلی اللہ علیہ وسلم پر ان کی زندگی کے آخری ایام میں یہ آیت نازل فرمائی:

﴿الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾

”آج کے دن میں نے تمہارے لیے تمہارا دین مکمل کر دیا اور تمہارے اوپر اپنی نعمت مکمل کر دی اور تمہارے لیے اسلام کو بطور دین پسند کر لیا ہے۔“ [سورہ مائدہ، آیت نمبر: ۳]

نبی صلی اللہ علیہ وسلم نے اللہ تعالیٰ کی طرف سے نازل شدہ تمام احکام یقیناً پہنچا دیے ہیں، آپ ﷺ نے صحابہ کرام کو ان تمام باتوں کی تعلیم دی جن کی انہیں ضرورت تھی، حتیٰ کہ بیت الخلاء وغیرہ کے آداب بھی سکھائے کہ اکثر شرم و حیا کی وجہ سے ایسی باتیں چھوڑ دی جاتی ہیں۔

رسول اللہ صلی اللہ علیہ وسلم نے وفات سے پہلے پہلے اگر کوئی مسئلہ پرندے کے پر پھیلانے کے متعلق بھی تھا تو بیان کر دیا، یعنی ابو ذر رضی اللہ عنہ نے فرمایا: محمد صلی اللہ علیہ وسلم اس وقت ہم سے رخصت ہوئے کہ اگر کوئی پرندہ آسمان میں اپنے پر پھیلاتا ہے تو آپ نے اس کے متعلق بھی ہمیں علم عطا فرمایا۔ [مسند احمد: ۵/۱۵۳، ۱۶۳۔ مجمع الزوائد: ۸/۲۶۳، ۲۶۴]

یہی احکام دین اہل السنۃ کو نئی ایجادات سے بے پروا کر دیتے ہیں۔

عقیدہ میں بدعات: نبی صلی اللہ علیہ وسلم نے اطلاع دی کہ آپ کی امت خواہشات اور مرضی کی وجہ سے عنقریب ۳ فرقوں میں تقسیم ہو جائے گی، ایک کے سوا سب آگ میں جائیں گے۔ آپ صلی اللہ علیہ وسلم کا فرمان ہے: ”یہودی ۱۷ فرقوں میں، عیسائی ۲ فرقوں میں، جب کہ میری امت ۳ فرقوں میں تقسیم ہوگی، ایک کے سوا سب آگ میں جائیں گے۔“ صحابہ کرام نے پوچھا اے اللہ کے رسول وہ کون ہوگا؟ آپ صلی اللہ علیہ وسلم نے فرمایا: ”جس راہ پر میں اور میرے ساتھی ہیں۔“ [سنن ابن ماجہ: ۳۹۹۲۔ السنۃ لابن ابی عاصم: ۱/۳۲، رقم: ۶۳۔ معجم کبیر للطبرانی: ۱۸/۷۰۔ وغیرہم]

[ترجمہ: ابو بکر ظفر]

فہرست

1	ایمان اور گناہ کی علامتیں	جواہر پارے
2	دین کے بنیادی اصول (۲)	کلمہ طیبہ
4	میاں فضیحت	اداریہ
6	سورۃ الفاتحہ (۱)	درس قرآن
	(۱).....ایام حیض کے بعد آنے والا خون	درس قرآن
	(۲).....زمانہ حمل میں آنے والا خون	
11	(۳).....خورد و نوش کی اشیاء میں سرکہ وغیرہ کا استعمال	
13	سعید بن عامر الجمحی	سیرت صحابہ
18	ایک گواہ کے ہوتے ہوئے فیصلہ	تحقیق و تنقید
24	اولاد اور اس کی تربیت کے تقاضے	معاشرتی مسائل
27	کیا اسلام ایک سخت گیر دین ہے؟	مواعظ و عبر
29	مخبر صادق کی رائے میں بھی حکمت الہی تھی	نقطہ نظر
32	تبصرہ کتب	تبصرہ کتب
67	مسلمان کا غیر مسلم سے خطاب	شعر و ادب

..... میاں فضیحت

حافظ احمد شاہ

اداریہ

ظہورِ نبوتِ محمدی علی صاحبہا الصلوٰۃ والسلام کے بعد سے جو معرکہ ہائے ہلال و صلیب شروع ہوئے وہ نشیب و فراز کے ساتھ اب تک جاری ہیں اور قیامت تک جاری رہیں گے۔ یہ معرکہ جب بھی بیدار ہوتا اور سر اٹھاتا ہے اسے الکفرِ ملة واحدة کے دوائی اصول کے تحت وقت کی تمام کافر حکومتوں اور افراد کی ہمدردیاں میسر ہوتی اور تعاون ملتا رہتا ہے جب کہ مسلم امہ کا معاملہ اس سے مختلف ہوتا ہے۔

طاغوت کا اصل طریق کار یا سازش کی حکمت عملی یوں ترتیب دی جاتی ہے کہ مسلمانوں میں باہم اولاً اختلاف، پھر باہمی مخالفت و خصامت، پھر تفریق، پھر جنگ و جدال کو اس حد تک پہنچا دیا جاتا ہے کہ مسلمان آپس ہی میں گتھم گتھا ہوتے اور کلمہ گو مسلمان ایک دوسرے کے گلے کاٹنے لگتے ہیں۔

ماضی قریب میں مسلم امہ خلافت عثمانیہ کے تحت جب استحکام پکڑنے لگی تو اس وقت طاغوت نے اس کو تاراج کرنے کے لیے خلافت عثمانیہ کی حکومت کو ٹکڑوں میں تقسیم کرنے کی ایسی حکمت عملی تشکیل دی کہ کل کے بھائیوں کے مابین نفرت کی ختم نہ ہونے والی لکیریں کھینچ دی گئیں، ہمارے دیکھنے میں جب اللہ تعالیٰ نے ملک فیصل بن عبدالعزیز رحمہما اللہ جیسی نابغہ شخصیت کو مسلم امہ کے درد سے لبریز دل عطا کر کے تخت نشین کیا تو اس گھر کو گھر ہی کے چراغ سے آگ لگا دی گئی، پھر جزل ضیاء الحق جب روس کو راستے ہی میں روکنے میں کامیاب ہونے لگے تو امریکا نے اس سنہری موقعے..... کے کام آنے والے غیر امریکی اور مسلمان تھے..... سے فائدہ اٹھاتے ہوئے..... بظاہر پاکستان کی مدد کی لیکن..... اپنے دشمن اول کو زک پہنچانے کا فیصلہ کرتے ہوئے پاکستان کو خوب نوازا۔ ظاہر بات ہے کہ اس نوازش میں اس کے اپنے مفادات تھے جب کہ ضیاء الحق کے سامنے اپنے دینی و ملکی مفادات تھے۔ جنگ افغانستان جب کامیاب یعنی روس کو شکست نظر آنے لگی تو طاغوت نے حسب عادت اپنے لیے مہرے تلاش کر کے جینیوا معاہدہ کروادیا جو ضیاء الحق کے جنگ افغانستان میں مقصود دینی مقاصد کے پیٹھ میں ایسا چھرا ثابت ہوا کہ جس سے اب تک لہو رس رہا ہے اور مسلم امہ اب تک خون سے لت پت ہے۔ اس جینیوا معاہدے کے نتیجے میں امریکا کو تو اپنے مقصد میں کامیاب ہو کر واحد سپر پاور بن گیا اور ضیاء الحق ﷺ کا کام بھی ہو گئے اور جان سے بھی گئے۔ لیکن بھسم شدہ امت مسلمہ کو جہاد کی جو چنگاری دکھا گئے تھے اس نے اب تک دنیائے کفر کو وخت ڈالا ہوا ہے۔

جنگ افغانستان کے بعد اس نے نیو ورلڈ آرڈر جاری کیا، ہلال و صلیب کی کشاکش کو ذہن میں رکھتے ہوئے مسلمانوں کو خواہ مخواہ اپنا ہدف بنا کر کارروائیاں شروع کر دیں جس میں عملی کوششوں..... بم دھماکوں وغیرہ..... سے پہلے اس نے میڈیا واریوں شروع کی کہا کہ جن مجاہدین کو اس نے جنگ افغانستان میں V.I.P پروٹوکول دیا تھا اب وہ ان کو کبھی فنڈ امنڈلسٹ، کبھی انتہا پسند، کبھی مذہبی جنونی، کبھی غیر معتدل اور کبھی دہشت گرد جیسے نام دینے لگا امریکا جن کو کل ہیر و کہتا تھا آج اسی نے ان کو زیرو قرار دے دیا۔ مسلمانوں کے خلاف ذہن سازی کے اس طریق کار میں بھی جب وہ کامیاب نہ ہوا تو پھر اس نے خانہ ساز اسامہ نامی ایک ہیولی اور القاعدہ نامی ایک گروہ کی تشہیر شروع کر دی اور اسی آڑ میں اس نے ۹/۱۱ کا ڈرامہ ڈسپلے کر دیا اور اسی عنوان پر اس نے عراق و افغانستان پر حملہ کر کے مسلمانوں کے کشتوں کے پستے لگا دیئے۔ لیکن اس کو ٹھنڈ نہیں پڑی۔ دنیا دیکھ رہی ہے کہ وہ دونوں جگہ شکست کھا چکا اور کھارہا ہے لیکن اس کی معیشت چوں کہ اسلحہ فروشی پر ہے۔ لہذا وہ تباہی کے دھانے پر پہنچی ہوئی امریکی معیشت کو اسلحہ

فروشی کی بیساکھیوں سے سہارا دینے کی کوشش میں ہے۔ لہذا وہ کسی بھی جگہ شکست تسلیم کر کے جنگ بند کرنے پر آمادہ نہیں۔

صلیب نے عالم اسلام میں ظلم و جور کا جو طوفان اٹھا رکھا ہے اس کے جوازا اس کی حدت کم کرنے کے لیے وہ دنیا میں امن و آشتی کے نام پر جن مختلف عنوانات پر کام کر رہا ہے ان میں ”تہذیبوں کا تصادم“ روکنے اور ”بین المذاہب ہم آہنگی“ کے عنوان بڑے دل فریب اور جاذب ہیں۔ تہذیب ہمارے نزدیک خالص معاشرتی اور علاقائی ثقافتی چیز ہوتی ہے۔ پاکستان کے چاروں صوبوں کی تہذیب الگ الگ ہے۔ علاقائی اور ثقافتی رسوم و رواج، لباس، وضع قطع، رہن سہن، کھانے اور مجالس کے الگ الگ رنگ اور طریقے یہ سب تہذیب کا حصہ ہیں اس میں تصادم؟ کم از کم ہماری سمجھ میں تو نہیں آتا۔ تصادم تو مذاہب میں ہوتا ہے جس کو روکنے کے لیے اسلام نے شروع ہی سے اصول مقرر فرمادیئے ہیں جس کے بعد مذاہب میں برداشت اور حوصلہ تو ہو سکتا ہے اور ہونا چاہیے ہم آہنگی نہیں ہو سکتی۔ ہم آہنگی تو مسالک میں پیدا کی جاسکتی ہے۔

مذکورہ بالا دو..... بہ ظاہر..... خوب صورت لیکن حقیقتاً وجل آمیز عنوانات کے تحت پاکستان میں کئی سال سے بعض امریکی ادارے مصروف عمل ہیں۔ پہلے مرحلہ پر مذہبی جماعتوں کے بعض..... بزم خود..... لیڈر حضرات اور مختلف مسالک کی مساجد کے چنیدہ خطباء کی ذہنی و فکری تربیت کا عمل شروع کیا گیا جس کے نتیجے میں اس سال صرف لاہور، لاہور میں تین سو سے زائد مقامات پر بین المذاہب ہم آہنگی دکھاتے ہوئے کرسمس کے ایک کاٹے گئے۔ ایسا ہی مشاہدہ بعض سکھ اور ہندو ائمہ و تہواروں کے موقع پر مخصوص علماء، خطباء کو شریک کر کے ”ہم آہنگی“ دکھانے کی صورت میں نظر آتا رہتا ہے۔ ہم آہنگی کے نعرے کے بغیر ایک مسلمان ملک میں یہ برداشت، تحمل آمیز ملاقاتیں تو بہت ضروری ایک اچھی چیز اور قابل تحسین ہیں لیکن اس کو ہم آہنگی کس معنی میں کہا جاسکتا ہے؟ ہم آہنگی کا درس دینے والے عیسائی ملک پولینڈ میں برداشت کا یہ عالم ہے کہ انہوں نے مساجد کے مینار بنانے پر بھی پابندی عائد کر دی ہے۔ صلیبی طاقتیں پاکستان کی ایٹمی طاقت اور ایران کو ایٹمی قوت بننے کی مخالف صرف اس لیے ہیں کہ یہ مسلمان ہیں۔ صلیب کی اس برداشت کو ہم محاورتا یہی کہہ سکتے ہیں کہ دیگر ان رانصحت خود میاں فضیحت۔

اس کے بعد یہی درس..... صلیبی طاقتوں کے بہ ظاہر خوش کن عنوان..... امن و آشتی کے عنوان پر مختلف مسالک کے دینی مدارس کے طلباء و علماء کو دیا گیا اب کچھ عرصہ سے دینی جرائد کے مدیران کے لیے یہ درس شروع کیا گیا ہے جس میں مدیران جرائد کو یہ بتایا گیا کہ مفروضوں کی بنیاد پر مخالفت اچھی چیز نہیں۔ پھر بتایا گیا کہ اپنی شناخت پر اصرار جھگڑوں اور تنازعات کا سبب بنتا ہے اس لیے شناخت پر اصرار نہ کرتے ہوئے تنازعہ ختم کرنے کے لیے لچک دار رویہ اپنانا اور مصالحت آمیز طریقہ اختیار کرنے سے آپس (یعنی مذاہب میں تناؤ اور کھچاؤ) کی کیفیت کم ہو سکتی ہے۔ چوں کہ چناں چہ کے جھیلے سے نکل کر امریکا یہ چاہتا ہے کہ مسلمان مفروضوں کی بنیاد پر امریکا کو برا سمجھنا چھوڑ دیں۔ اپنی اسلامی شناخت..... غیرت جس کا نام ہے..... کے تحفظ پر لڑنے مرنے پر آمادہ نہ ہو جایا کریں۔ تنازعات کو..... برف کی طرح ٹھنڈے..... (یعنی بے حس) ہو کر طے کرنے کے لیے عملی اقدامات کریں۔

مذکورہ بالا تحریر وضاحت ہے اس چیز کی جو امن و آشتی کے پیام بر امریکا کی پیچ در پیچ مصالحتہ تجاویز یا ہم کو لکھوں کی آسائش دکھا کر اور لفظوں کے گھور کھ دھندے میں الجھا کر ہمارے ذہنوں سے امریکہ مخالف کچلی نکالنا چاہتا ہے۔ ہمیں اپنی تعبیر پر اصرار نہیں لیکن قارئین کی آسانی کے لیے ہم نے اس امر کی ہم کو آسان لفظوں میں بیان کرنے کی کوشش کی ہے۔ اگر اس کو مزید مختصر الفاظ دیئے جائیں تو امریکا قلب مسلم سے روح محمدؐ نکالنے کے لیے پہلی سیڑھی کے طور پر مسلمانوں کے ذہن میں امریکا مخالف جذبہ کھرچ دینا چاہتا ہے۔ اب یہ ہماری آزمائش ہے کہ ہم اس کے سامنے شرماتے لجاتے جھک جاتے ہیں یا ایمان کی مضبوطی اور عزیمت و استقامت سے دلائل کے ساتھ ٹھنڈے ہو کر ڈٹ جاتے ہیں۔

ان ارید الا اصلاح ما استطعت وما توفیق الا باللہ

سورة الفاتحه

..... اردو ترجمہ

حضرت شاہ عبدالقادر صاحب دہلوی رحمہ اللہ (م: ۱۲۳۰ھ)

..... حواشی

①..... احادیث التفسیر (حضرت مولانا حافظ حمید اللہ میرٹھی رحمہ اللہ: م: ۱۲۳۰ھ)

②..... احسن الفوائد (مولانا ڈپٹی سید احمد حسن صاحب دہلوی رحمہ اللہ: م: ۱۳۳۸ھ)

سُورَةُ الْفَاتِحَةِ ^(۱): مَكِّيَّةٌ: وَهِيَ سَبْعُ آيَاتٍ

بِسْمِ اللَّهِ الرَّحْمَنِ الرَّحِيمِ ^(۲)

”شروع اللہ کے نام سے جو بڑا مہربان نہایت رحم کرنے والا ہے۔“

”سب تعریف اللہ کو ہے جو صاحب سارے جہان کا۔ بہت مہربان نہایت رحم والا۔ مالک انصاف کے دن کا (۳) تجھی کو ہم بندگی کریں اور تجھی سے مدد چاہیں۔ چلا ہم کو راہ سیدھی۔ راہ (۴) اُن کی جن پر تو نے فضل کیا۔ نہ (۵) جن پر غصہ ہوا اور نہ بھگنے والے (۶)۔“ (۱)

﴿الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝
مَلِكِ يَوْمِ الدِّينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝
اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ
عَلَيْهِمْ لَا غَيْرِ الْمَغْضُوبِ عَلَيْهِمْ وَلَا الضَّالِّينَ﴾

نازل ہوئی ہے جو عرش کے نیچے ہیں۔

اس کا نام سورة المناجاة بھی ہے کیوں کہ حدیث میں آیا ہے کہ جب بندہ نماز میں اس کو شروع کرتا ہے تو اللہ تعالیٰ اس کی ایک ایک آیت کا جواب فرماتا ہے یعنی اس کی عرض کو سنتا ہے اور انعام و عطا کا وعدہ فرماتا چلا جاتا ہے۔

اس کا نام سورة الرقية بھی ہے کیوں کہ ایک صحابی رضی اللہ عنہ نے ایک بیمار پر تین دن صبح شام اس کا دم کیا تو وہ بیمار تندرست ہو گیا۔

اس کا نام سورة الاساس بھی ہے کیوں کہ یہ رکن ہے نماز کا اور نماز رکن ہے دین کا تو گویا کل بنا اور رکن یہ ہوئی۔

اس کا نام سورة الصلوة بھی ہے، اس لیے کہ اس کے بغیر نماز

احادیث التفسیر

سورة کے چند نام:

(ف۱): سب سورتوں کے نام اور سب سورتوں اور آیتوں کی ترتیب آنحضرت ﷺ کے بتلانے سے ہے یعنی کسی کی رائے اور قیاس سے نہیں ہے۔

اس سورہ کو فاتحہ اس لیے کہتے ہیں کہ قرآن شریف اسی سے شروع ہوتا ہے اور نماز کی قراءت بھی اسی سے شروع ہوتی ہے۔

اس کا نام سورة شفا بھی ہے۔ داری میں ابوسعید رضی اللہ عنہ سے روایت ہے کہ رسول اللہ ﷺ نے فرمایا: ”سورہ فاتحہ ہر روز ہر سے شفا ہے۔“

اس کا نام سورة الكنز بھی ہے کیوں کہ یہ ان خزانوں میں سے

نہیں ہوتی نہ امام کی نہ مقتدی کی نہ منفرد کی۔

اس کا نام سورۃ النور بھی ہے اس واسطے کہ نور ذات و صفات اور عبادت و ہدایت وغیرہ پر مشتمل ہے۔ اس کے علاوہ اور بھی نام ہیں۔

[تفسیر رحمانی مصری ص: ۱۰، ۱۱، ۱۲]

اس سورۃ مبارک کے کچھ فضائل اور مسائل ان شاء اللہ تعالیٰ آیت ﴿اِذَا قُرِءَ الْقُرْآنُ فَاسْتَمِعُوا لَهُ﴾ کے بیان میں لکھے جائیں گے۔

(ف۲): قرآن مجید کی جب تلاوت شروع کرے تو پہلے اعوذ باللہ پڑھے کیوں کہ اللہ تعالیٰ نے فرمایا:

﴿فَاِذَا قَرَأْتَ الْقُرْآنَ فَاسْتَعِذْ بِاللّٰهِ مِنَ الشَّيْطٰنِ الرَّجِيْمِ﴾

یعنی ”جب تو قرآن پڑھے تو پناہ مانگ اللہ تعالیٰ کے ساتھ

شیطان رجیم کے شر سے۔“ [النحل: ۹۸/۱۶]

بسم اللہ کے بارے میں تفسیر ترجمان القرآن میں ہے کہ ”سارے علماء کا اتفاق ہے کہ بسم اللہ سورۃ نمل کی ایک آیت ہے۔ ابن عباس رضی اللہ عنہما کہتے ہیں کہ ”رسول اللہ ﷺ ایک سورہ کا دوسری سورہ سے فرق نہیں پہچانتے تھے یہاں تک کہ بسم اللہ اترتی۔“ یعنی جب بسم اللہ اترتی تب آپ جانتے کہ اب دوسری سورہ شروع ہوئی (اس کو ابوداؤد نے صحیح اسناد کے ساتھ روایت کیا ہے۔) اس سے معلوم ہوا کہ بسم اللہ ہر سورۃ قرآن کی ایک مستقل آیت ہے۔ پس چاہیے کہ جب قرآن شریف کی کوئی سورۃ نماز میں یا تلاوت میں پڑھے تو بالضرور پہلے بسم اللہ پڑھے، اور جس نماز میں قراءۃ جہر کے ساتھ یعنی آواز سے پڑھی جاتی ہے اس میں بسم اللہ کو جہر سے پڑھنا بھی صحیح حدیثوں میں آیا ہے اور آہستہ پڑھنا بھی آیا ہے دونوں باتیں سنت ہیں۔

[نیل، ص: ۹۰، ج: ۲]

یعنی نماز میں جب قراءۃ کی جاتی ہے تب الحمد کے شروع پر اور سورۃ کے شروع پر اگر بسم اللہ کو بھی بہ آواز پڑھے تو بھی سنت ہے کیوں کہ دونوں طرح کی حدیثیں موجود ہیں۔ ہاں اتنی بات ہے کہ بسم اللہ کے زور سے پڑھنے کی روایتوں کے مقابل آہستہ پڑھنے کی روایتیں زیادہ ہیں تو اولیٰ یہ ہوگا کہ اکثر آہستہ پڑھا کرے اور کبھی کبھی زور سے

پڑھا کرے۔ البتہ اس نظر سے کہ لوگ اس مسئلے کو چھوڑ بیٹھے ہیں یعنی بسم اللہ کا نماز میں زور سے پڑھنا چھوٹ گیا ہے اگر اکثر آواز ہی سے پڑھے تو کچھ مضائقہ نہیں بلکہ زیادہ ثواب کی امید ہے کیوں کہ اس صورت میں مردہ سنت کا زندہ کرنا ہے۔ واللہ تعالیٰ اعلم

(ف۳): انصاف کے دن کے مالک ہونے سے یہ مطلب نہیں کہ اور دنوں کا وہ مالک نہیں۔ بلکہ یہ مطلب ہے کہ جس طرح دنیا میں مجازی طور پر اور لوگ بھی حاکم اور بادشاہ کہلاتے تھے اور حکم چلاتے تھے اُس دن کسی کا حکم نہیں چلے گا اور کوئی بادشاہ اور حاکم نہیں کہلائے گا، اور اُس دن اللہ تعالیٰ فرمائے گا:

﴿لِمَنِ الْمُلْكُ الْيَوْمَ﴾ یعنی ”آج کس کا راج ہے؟ آج

کہاں ہیں بادشاہ، کہاں ہے جبر اور تکبر کرنے والے؟“

(ف۴): ابن مسعود رضی اللہ عنہ نے کہا کہ صراط مستقیم سے مراد قرآن وحدیث کی پیروی ہے۔ حضرت علی رضی اللہ عنہ کی روایت سے ترمذی [ص: ۱۲۸، ج: ۲] اور صحیح مسلم [ص: ۲۸۰ و ۲۸۱، ج: ۲] وغیرہ کی روایتوں سے بھی صراحتاً یہ بات ثابت ہے کہ صراط مستقیم سے مراد قرآن وحدیث کی پیروی ہے۔

(ف۵): لفظ غیر جمہور کے نزدیک الذین سے معنی کے اوپر بدل ہے، یا علیہم کے ضمیر سے بدل ہے۔ اور یہ اعتراض کہ غیر وصف کے واسطے ہے اور وصف کو بدل واقع ہونا ضعیف ہے۔ اس کا جواب یہ ہے کہ یہاں غیر کا استعمال اسم کے طور پر ہوا ہے، مثلاً غیرک یفعل کذا پس اس کا بدل واقع ہونا جائز ہوا۔ سیبویہ نے کہا ہے کہ غیر، الذین کی صفت ہے۔ [جلالین]

(ف۶): مغضوب علیہم یہود اور ضالین نصاریٰ ہیں۔

[ترمذی، ج: ۲، ص: ۱۳۴، مرفوعاً]

احسن الفوائد

①: ”جن پر تو نے فضل کیا۔“ ان سے چار فرقے مراد ہیں: عیسائین اور صدیقین و شہداء و صالحین۔

②: ”جن پر غصہ ہوا“ اُن سے یہود اور ”گمراہوں“ سے

بھی کارآمد نہیں۔ اس نماز کا پڑھنا نہ پڑھنے کے برابر ہے، جس طرح ادھورا بچہ جو حمل سے ساقط ہو جاتا ہے اُس کا پیدا ہونا نہ ہونے کے برابر ہے، کیوں کہ بچے کے پیدا ہونے سے جو مقصود ہوتا ہے وہ کچھ بھی حاصل نہ ہوا۔ اس کی تائید خود حدیث کے لفظ میں موجود ہے، ایک روایت میں مرفوعاً یہ لفظ ہیں:

«لَا تُجْزِي صَلَوةٌ لَا يَقْرَأُ الرَّجُلُ فِيهَا بِفَاتِحَةِ الْكِتَابِ»

[دار قطنی مطبوعہ انصاری، ص: ۱۲۲]

یعنی فرمایا رسول اللہ ﷺ نے کہ ”وہ نماز جائز نہیں ہوتی جس میں آدمی سورۃ الحمد نہ پڑھے۔“

امام دارقطنی رحمہ اللہ نے کہا کہ اس حدیث کی سند صحیح ہے، ایک روایت میں مرفوعاً یہ لفظ ہے:

«لَا تُقْبَلُ صَلَوةٌ لَا يَقْرَأُ فِيهَا فَاتِحَةَ الْكِتَابِ»

[فتح الباری انصاری پارہ سوم، ص: ۴۱۵]

یعنی فرمایا رسول اللہ ﷺ نے کہ ”وہ نماز قبول نہیں ہوتی جس میں سورۃ الحمد نہ پڑھی جائے۔“

ایک روایت میں مرفوعاً یہ لفظ ہے: «كُلُّ صَلَوةٍ لَمْ يَقْرَأْ فِيهَا بِأَمِّ الْكِتَابِ فَهِيَ مُخْدَجَةٌ» [جزء القراءة فاروقی دہلی، ص: ۴] یعنی فرمایا رسول اللہ ﷺ نے کہ ”جس نماز میں الحمد نہیں پڑھی گئی اُس کی مثال ایسی ہے جیسا ادھورا بچہ (حمل میں سے ساقط ہو گیا)۔“

یعنی جس طرح وہ بچہ نام کے اعتبار سے پیدا تو ہوا لیکن کچھ کام نہ آیا۔ اسی طرح یہ نماز نام کے لحاظ سے نماز ہے لیکن کارآمد کچھ بھی نہیں۔ مجمع البحار اور صراح میں ہے کہ جو بچہ حمل کی مدت سے کم میں پیدا ہو مگر ہاتھ پاؤں وغیرہ سے صحیح سلامت جیتا جاگتا ہو تو اُس کو خدیج کہتے ہیں۔ اور جو بچہ ادھورا پیدا ہو یعنی جس کے ہاتھ پاؤں وغیرہ بعض جسم بنا تھا اور بعض نہیں بنا اُس کو ’مُخْدَج‘ کہتے ہیں۔

جزء القراءة (فاروقی، ص: ۴۸) میں ہے کہ جب اونٹنی کا حمل ساقط ہو جاتا ہے تو عرب کے محاورے میں بولتے ہیں: ”أُخْدَجَتْ“

نصارے مراد ہیں۔ یہ سورت اللہ صاحب نے بندوں کی زبان سے فرمائی کہ اس طرح کہا کریں۔

احادیث التفسیر

فاتحہ خلف الامام:

عن عبادة بن الصامت قال: قال رسول الله صلى الله عليه وسلم: «لَا صَلَوةَ لِمَنْ لَمْ يَقْرَأْ بِفَاتِحَةِ الْكِتَابِ» [متفق عليه، بخاری، رقم: ۷۵۶، مسلم، رقم: ۳۹۴]

”یعنی فرمایا رسول اللہ ﷺ نے کہ اس شخص کی نماز نہیں ہوتی جو فاتحہ الکتاب نہ پڑھے“، یعنی الحمد کو۔

یہ حدیث متفق علیہ ہے اور متفق علیہ اس حدیث کو کہتے ہیں جس کو بخاری اور مسلم دونوں نے روایت کیا ہو۔ حدیث صحیح کے سات درجے ہیں سب سے اعلیٰ درجہ یہ ہے کہ وہ حدیث بخاری اور مسلم دونوں میں ہو۔ [نخبۃ الفکر مطبوعہ نظامی، ص: ۱۶، ۱۵]

اس سے معلوم ہوا کہ یہ حدیث ایسی صحیح ہے کہ اس سے بڑھ کر صحیح کا کوئی درجہ نہیں ہے۔ سواس میں رسول اللہ ﷺ کا یہ حکم بیان ہوا ہے کہ جو شخص اپنی نماز میں الحمد نہ پڑھے اس کی نماز نہیں ہوتی۔ بعض اس کا مطلب یہ بیان کرتے ہیں کہ نماز کامل نہیں ہوتی یعنی جائز تو ہے پر کامل ثواب نہیں ہوتا، اس لیے کہ ترمذی وغیرہ کی بعض روایتوں میں یہ لفظ آئے ہیں ((فہی خداج)) یعنی وہ نماز ناقص ہے جس سے یہی اخذ ہوتا ہے کہ نماز ہو جاتی ہے پر اُس میں نقصان رہتا ہے۔

لیکن یہ مطلب بنتا نہیں اس لیے کہ ’خداج‘ کے معنی اگرچہ ناقص کے بھی لکھے ہیں لیکن اصل معنی اس کے نقصان کے ہیں کیوں کہ یہ لفظ مصدر ہے۔ چنانچہ مجمع البحار، صراح، منبہی الارب میں نقصان ہی کے معنی لکھے ہیں اور مجمع البحار میں کہا ہے کہ اس حدیث میں خداج مصدر کا لفظ مبالغہ یعنی شدت نقصان کی غرض سے بولا گیا ہے، جس کا یہ مطلب ہوا کہ وہ نماز ایسی نقصان والی ہے کہ گویا مجسم نقصان ہی نقصان ہے کچھ

تعلیق المغنی حاشیہ دارقطنی میں ہے سلمہ بن محمد فقیہ نے بیان کیا کہ میں نے حافظ الحدیث ابو موسیٰ رازی سے حدیث «من كان له امام فقراء الامام له قراءة» کا حال پوچھا تو انھوں نے کہا کہ اس مضمون کی مرفوع روایت یعنی رسول اللہ ﷺ کا قول تو صحیح سند کے ساتھ کوئی بھی نہیں ہے، ہمارے مشائخ نے اس مسئلے میں بعض صحابہ رضی اللہ عنہم کے قول پر اعتماد کر لیا ہے۔ [دارقطنی فاروقی، ص: ۱۲۳]

تلخیص الحجیر میں ہے کہ حدیث من كان له امام الخ مشہور ہے اور بہت سندوں سے آئی ہے لیکن کوئی سند علت سے خالی نہیں سب ہی میں کچھ نہ کچھ علت ہے۔ [تلخیص فاروقی، ص: ۸۷]

امام بخاری رحمہ اللہ نے کہا کہ یہ حدیث نہ علمائے عرب کے نزدیک ثابت ہوئی نہ اہل عراق کے اور نہ کسی اور کے، اس کی روایتیں مرسل ہیں یا منقطع ہیں، یعنی بیچ میں سے راوی چھوٹ گئے ہیں [جزء القراءة فاروقی، ص: ۷۷]۔ فتح الباری [مطبوعہ انصاری، ص: ۴۱۵] میں ہے کہ جو لوگ حدیثوں کے جاننے اور پرکھنے والے ہیں ان کے نزدیک یہ حدیث ضعیف ہے۔

پس حدیث لا صلوة کا حکم عام ہر نمازی کے حق میں ثابت رہا، امام ہو یا اکیلے یا مقتدی۔ کیوں کہ جس طرح امام اور اکیلے کی نماز کو نماز کہتے ہیں اسی طرح مقتدیوں کی نماز بھی نماز ہی ہے۔ اور نماز بدون الحمد کے ہوتی نہیں۔ البتہ اگر حدیث من كان له امام الخ وغیرہ صحیح سند سے ثابت ہو جائیں تو یہ بات ضرور ماننی پڑتی کہ مقتدی اُس عام حکم سے مستثنیٰ ہے اور جب استثناء کا ثبوت نہ ہوا تو مقتدی پر الحمد کا پڑھنا لازم رہا۔

اشکال (۲): بعض کہتے ہیں کہ حدیث لا صلوة الخ میں مقتدی کا نام نہیں ہے۔ تو پھر مقتدی کی نماز الحمد کے بغیر کیوں نہ ہوگی۔
جواب: لیکن یہ بات بھی نہیں چل سکتی کیوں کہ نام تو امام اور اکیلے کا بھی نہیں ہے۔ اگر نام نہ ہونے سے وجوب ساقط ہوتا ہے تو چاہیے کہ امام اور اکیلے پر بھی الحمد کا پڑھنا واجب نہ ہو۔ یہ بات کیسے ممکن ہے کہ نام تو تینوں کا نہیں مگر دو پر واجب اور ایک کو منع! یہ بات تو تب ہی

النساقۃ، یعنی اونٹنی نے حمل گرا دیا، اسقاط کا بچہ مردہ اور نا کارہ ہوتا ہے۔ حدیث مذکورہ بالا میں مُخَدَّجہ کا لفظ موجود ہے۔ پس جب خود حدیثوں میں یہ لفظ آگئے کہ ”جائز نہیں“۔ ”قبول نہیں“۔ ”ادھورے اور مردہ بچے کی مانند ہے“ تو حدیث «لا صلوة» کے یہ معنی کیوں کر بن سکتے ہیں کہ نماز ہو جاتی ہے مگر ثواب میں نقصان رہتا ہے؟! بلکہ یہی معنی ہوئے کہ وہ نماز ہوتی ہی نہیں۔

فاتحہ خلف الامام کے متعلق چند اشکالات اور ان کے جوابات:

اشکال (۱): بعض کہتے ہیں کہ اس میں مقتدی کا نام نہیں ہے پس مقتدی کی نماز ہو جائے گی اور اس کی تائید میں حدیث بھی موجود ہے، فرمایا رسول اللہ ﷺ نے «من كان له امام فقراء ته له قراءة» یعنی ”جو شخص کسی امام کے پیچھے نماز پڑھتا ہے پس امام کی قراءۃ اس کی قراءۃ ہے۔“


نیز بعض روایات میں یہ لفظ ہیں: «لا قراءة خلف الامام» یعنی ”جب کوئی امام کے پیچھے ہو تو اُس کو قراءۃ نہیں کرنی چاہیے۔“
بعض روایات میں یہ لفظ ہیں: «تكفيك قراءة الامام» یعنی ”امام کی قراءۃ تجھ کو کفایت کرتی ہے۔“

بعض روایات میں یہ لفظ ہیں: «الا ان يكون وراء الامام» یعنی ”قراءۃ واجب ہے لیکن امام کے پیچھے ہو تو واجب نہیں۔“

جواب: مگر ان دلیلوں سے بھی کام نہیں نکلتا۔ کیوں کہ دارقطنی نے اپنی کتاب میں ان سب حدیثوں کو روایت کیا ہے اور ان کے علاوہ اور بھی بعض روایتیں اس مضمون کی لائے ہیں۔ لیکن سوائے موقوف اور مرسل سندوں کے مرفوع متصل سندیں جس قدر ہیں سب ہی کو ضعیف کہا ہے۔ [دارقطنی، مطبوعہ فاروقی، ص: ۱۲۳ و ۱۲۶ وغیرہ]

ظاہر بات ہے کہ جب تک مرفوع اور متصل سند صحت کو نہ پہنچے تب تک کافی نہیں ہو سکتی۔ مرفوع متصل صحیح اُس کو کہتے ہیں کہ آنحضرت ﷺ کا قول ہو اور راویوں کا سلسلہ درمیان میں منقطع نہ ہو اور سب راوی یکے ہوں ضعیف نہ ہوں۔ حافظ ابن حجر رحمہ اللہ نے بھی اس مضمون کی سب روایتوں کو ضعیف کہا ہے۔ [تخریج ہدایہ فاروقی، ص: ۹۳ وغیرہ]

بعض لوگ اس حدیث عبادہ رضی اللہ عنہ میں ابن اسحاق وغیرہ کی وجہ سے کچھ کلام کرتے ہیں سو اس کی خوب خوب تحقیق ہو چکی ہیں جس کا جی چاہے وہ رسالہ البرہان الجلی و تعلیم المبتدی (مطبوعہ بنارس) اور ہدایت المبتدی (مطبوعہ فاروقی) کو دیکھے۔ علاوہ بریں بات یہ ہے کہ یہ مسئلہ تو کامل طور پر حدیث متفق علیہ سے ثابت ہو چکا ہے جیسا کہ اوپر لکھا گیا۔ اگر حضرت عبادہ رضی اللہ عنہ والی حدیث ہوتی ہی نہ تب بھی کوئی حرج نہیں تھا۔ اب جو ہے تو اس حدیث کی تفسیر بالشریح سے سواتنی بات کے لیے ضعیف حدیث بھی کافی ہوتی ہے۔ دوسرے یہ گفتگو تو برسبیل تنزل کی جارہی ہے ورنہ بخاری، ترمذی، ابوداؤد، دارقطنی، خطابی، حاکم، ابن حبان، بیہقی جیسے امام اور حافظ الحدیث جب اس حدیث کو صحیح کہہ چکے تو اُن کے بعد تمام دنیا میں ایسا کون ہے جس کی بات اس جماعت کی بات کو باطل اور بے کار ثابت کر سکے۔ ایک اکیلے بخاری رضی اللہ عنہ ہی کو اللہ تعالیٰ نے اس فن میں وہ مرتبہ دیا ہے کہ اس کی مخالفت کرنی لوہے کے چنے ہیں اور جب کہ اور بھی کتنے امام اور حفاظ اس کے ساتھ ہوں تو پھر اس بات کا رد کہاں؟ [جاری ہے]



مسجد کی تعمیر میں تعاون کریں

مسجد جامع اہل حدیث، قدیر آباد، ملتان ایک تاریخی و قدیمی مسجد ہے۔ اسے مکمل شہید کر کے دوبارہ تعمیر نو کی جارہی ہے۔ احباب جماعت کے مخیر احباب علامہ عبدالنواب محدث ملتانی علیہ الرحمہ کی قائم کردہ اس مسجد کی تعمیر میں ضرور بڑھ چڑھ کر حصہ ڈالیں۔ اس کے بدل اللہ کریم آپ کو ضرور اجر عظیم سے نوازے گا۔ ان شاء اللہ

(حافظ) عبدالنجیر اویسی (سابق خطیب مسجد اردو بازار۔ لاہور)

خطیب و انتظامیہ مسجد جامع اہل حدیث (المعروف مولانا

عبدالنواب محدث ملتانی رضی اللہ عنہ) قدیر آباد۔ گلی نمبر ۵۔ ملتان

بن سکتی تھی جب کہ مقتدی کی خصوصیت یا استثناء والی حدیثیں صحیح سند سے ثابت ہو جائیں۔ مگر تقدیر الہی سے وہ حدیثیں ثبوت کو نہ پہنچیں اور اُس کا خلاف ثابت ہے یعنی وہ حدیث جس میں مقتدیوں کے واسطے صاف اور صریح لفظوں میں یہ حکم موجود ہے کہ ”الحمد پڑھا کرو، الحمد کے بغیر نماز نہ ہوگی صحیح سند سے موجود ہے۔“

عبادہ بن صامت رضی اللہ عنہ سے روایت ہے:

قال صلى رسول الله صلى الله عليه وسلم الصبح فثقلت عليه القراءة فلما انصرف قال: «إني لأراكم تقرأون من وراء إمامكم؟» قال: قلنا: أجل والله يا رسول الله هذا قال: «فلا تفعلوا إلا بأمر القرآن فإنه لا صلوة لمن لم يقرء بها»

”رسول اللہ صلی اللہ علیہ وسلم نے فجر کی نماز پڑھائی اور آپ کو قراءۃ کرنا دشوار ہوا۔ جب آپ نے سلام پھیرا تو فرمایا کہ شاید تم لوگ امام کے پیچھے پڑھتے رہتے ہو؟ ہم نے کہا ہاں قسم ہے اللہ تعالیٰ کی یا رسول اللہ! ہم لوگ جلدی جلدی پڑھتے جاتے ہیں۔ فرمایا: اور کچھ مت پڑھا کرو، صرف الحمد پڑھ لیا کرو کیوں کہ اُس کے بغیر تو نماز نہیں ہوتی۔“ [دارقطنی، ص: ۱۲۰ دارقطنی کہتے ہیں کہ یہ حدیث حسن یعنی اچھی سند کی ہے۔]

دوسرے صفحے میں اس مضمون کی حدیث کے متعلق کہا ہے کہ اس کے سب راوی ثقہ یعنی پکے ہیں۔ تخریج ہدایہ میں اس مضمون کی حدیث کے متعلق لکھا ہے کہ ابوداؤد میں بھی ایسی ہی سند سے ہے جس کے سب راوی ثقہ ہیں۔ یہ حدیث ترمذی میں بھی ہے اور ترمذی نے کہا کہ اس کے سب راوی ثقہ ہیں۔ خطابی نے کہا اس حدیث کی سند جید ہے۔ اس میں کوئی راوی ایسا نہیں جس پر طعن ہو سکے۔ حاکم نے کہا کہ اس حدیث کی سند ٹھیک اور ثابت ہے۔ [تخریج فاروقی، ص: ۹۳]

امام بخاری رضی اللہ عنہ نے بھی اس حدیث کو صحیح کہا ہے۔ [جزء القراءة فاروقی، ص: ۳۲ وغیرہ] ابن حبان اور حاکم اور بیہقی نے بھی حدیث قراءۃ خلف الامام کو صحیح بتایا ہے۔ [تلخیص فاروقی، ص: ۸۷]

(۱)..... ایام حیض کے بعد آنے والا خون

(۲)..... زمانہ حمل میں آنے والا خون

(۳)..... خورد ونوش کی اشیاء میں سرکہ وغیرہ کا استعمال

باعتبار رنگ و بو وغیرہ بھی فرق ہے۔“ [مطبوعہ ۱۷ مارچ ۱۹۵۰ء]

از: ابو محمد عبد الجبار السلفی، درجہ نگہ

سوال: مریم کو زمانہ حمل میں بھی ہر ماہ ایام ماہواری برابر جاری

رہے۔ ایسی حالت میں نماز کو ادا کرے یا قضا کرے، از روئے

شریعت بیان فرما کر عند اللہ ماجور ہوں۔ [محمد احسن، پٹنہ]

جواب: مریم کو اگر حمل کی مدت میں برابر ایام ماہواری آتے ہیں تو وہ

اس کا خون حیض ہے، بعض اوقات حمل کی حالت میں رحم کا منہ کھل جاتا

ہے۔ وہ نماز نہ پڑھے جب تک کہ اس کے ایام ماہواری میں خون آتا

ہے۔ چنانچہ حضرت عائشہ رضی اللہ عنہا فرماتی ہیں کہ حاملہ عورت اگر خون

دیکھے تو نماز چھوڑ دے۔

عن عائشة زوج النبی ﷺ قالت فی المرأة الحامل

تری الدم انها تدع الصلوة - [رواہ مالک فی الموطاء،

ص: ۴۴، کتاب الطہارة، باب جامع الحيضة]

یہی مذہب امام مالک اور شافعی کا ہے۔ لیکن حنفیہ حاملہ کے خون کو

حیض قرار نہیں دیتے، یہ ان کا اجتہاد ہے۔ احتیاط اسی میں ہے کہ جب

ایام ماہواری میں یہ خون جاری ہے تو اس کو حیض ہی شمار کیا جائے،

حضرت عائشہ صدیقہ کے اثر سے بھی اس کی تائید ہوتی ہے۔ والعم عند

اللہ [مطبوعہ ۱۷ مارچ ۱۹۵۰ء] از: ابو محمد عبد الجبار السلفی، درجہ نگہ

سوال: بسکٹ، ڈبل روٹی، کچہ وغیرہ میں تاڑی یا گد تلچھٹ کا خمیر دیا

جاتا ہے، اور تاڑی بدابہ خود حرام ہے تو بسکٹ، ڈبل روٹی کھانا

اور بنانا اور اس کی تجارت کرنا مسلمانوں کے لیے حرام ہے یا

نہیں؟ اگر حرام نہیں ہے، تو پھر شراب یا تاڑی کا سرکہ بنانے کو

شریعت نے کیوں منع کیا ہے؟ صحیح حدیثوں اور آیتوں سے بیان

سوال: کیا فرماتے ہیں علمائے دین و مفتیان شرع متین اس مسئلہ

میں کہ زینب کو ابتدا ہی سے ایام حیض کے سات (۷) یوم تھے، مگر

صورت اس کی یہ رہی کہ پاکی کے بعد غسل کر کے وہ نماز پڑھنے

لگتی، تو پھر خون آ جاتا، صرف ایک دفعہ دکھلا کر بند ہو جاتا، پھر

غسل کر کے نماز پڑھتی۔ اب ایسی صورت ہو گئی ہے کہ چار روز

خون آ کر بند ہو گیا تو غسل کر کے نماز پڑھنے لگتی، پھر پانچویں روز

خون جاری ہو گیا، ایسی حالت میں اب زینب کیا کرے۔ نماز ادا

کرے، یا قضا کرے، قرآن و حدیث کے موافق جو حکم ہو بیان

فرما کر عند اللہ ماجور ہوں۔ [محمد احسن، پٹنہ]

جواب: الجواب وهو الموفق للصدق والصواب۔ صورت مسئلہ میں

واضح ولائح ہو کہ زینب کے جو ایام ماہواری آتے تھے ان میں اگر اس

کے خون کا ظہور ہوا، یعنی خون آجائے تو وہ حیض ہی میں شمار ہوگا، اور یہ

بند ہو جانا بوجہ کسی عارضہ کے ہے۔ زینب خون جاری رہنے کے وقت نماز

نہ پڑھے، وہ اس کا حیض ہے جب کہ یہ خون اس کے ایام ماہواری میں

آیا ہے۔ ہاں اگر خون ایام ماہواری کے علاوہ نظر آئے تو وہ استحاضہ،

بیماری ہے۔ اس میں وہ نماز پڑھے، قضا وغیرہ کوئی نہیں۔

وجاء فی الحدیث:

فاذا اقبلت الحيضة فدعى الصلوة واذا ادبرت

فاغتسلی وصلی - [صحیح بخاری: ۳۳۱]

یعنی ”فرمایا آنحضرت ﷺ نے کہ جب عورت کو حیض آئے

(اس کے ماہواری کے ایام میں) تو وہ نماز چھوڑ دے اور جب

وہ ایام گزر جائیں تو وہ غسل کرے اور نماز پڑھے۔ عورتیں اپنے

خون حیض کو خوب پہچانتی ہیں اور خون حیض و خون استحاضہ میں

فرما کر عند اللہ ماجور ہوں۔ [محمد احسن، پٹنہ]

جواب: ڈبل روٹی، کچھ وغیرہ میں اگر تاڑی وغیرہ کا خمیر ادا یا جاتا ہے اور اس امر کا یقین ہے تو اس کو نہ کھانا چاہیے اور نہ اس کی تجارت کرنی چاہیے۔ کیوں کہ شراب کا سرکہ بنانا حدیث میں منع آیا ہے۔ ہاں اگر کوئی غیر مسلم یہ کام کرے اور کوئی مسلمان اس سے خرید کر اس کو فروخت یا استعمال کرے تو اس کا جواز ابوودرداء رضی اللہ عنہ صحابی کے ایک اثر سے معلوم ہوتا ہے۔ کیوں کہ تاڑی وغیرہ کا خمیر بن کر اس میں سکر (نشہ) نہیں رہتا ہے بلکہ آٹے کے ساتھ مل کر اس کا نشہ زائل ہو جاتا ہے جیسے سرکاری دواخانہ کی دوائیں، ان میں شراب کی آمیزش ہوتی ہے یعنی کچھ عکس شراب کا بھی ہوتا ہے لیکن اور اجزائے ادویہ کے ساتھ مل کر اس کا سکر زائل ہو جاتا ہے۔ اسی لیے انگریزی ادویہ کا استعمال اور فروخت کرنے کا بھی جواز ہے۔

چنانچہ ابوودرداء صحابی نینان خمیری کا استعمال جائز سمجھتے تھے۔ [صحیح بخاری، کتاب الذبائح والصيد، باب قول اللہ تعالیٰ احل لکم صید البحر]

نینان خمیری اس شراب کے سرکہ کو کہتے ہیں کہ جس کو غیر مسلم لوگ مچھلی ڈال کر کے بنایا کرتے تھے۔ لیکن کسی مسلم شخص کو اس طرح کرنا ہرگز درست نہیں ہے اور تقویٰ یہی ہے کہ اس سے بچے۔ کیوں کہ یہ ایک صحابی کی رائے ہے قرآن وحدیث کا حکم نہیں۔ ضرورت کی بنا پر بوجہ مجبوری اس پر عمل کر لیا جائے ورنہ یہی صورتیں رفتہ رفتہ فعل حرام تک پہنچ جاتی ہیں۔

امام ابو یوسف اور امام ابو حنیفہ کے نزدیک ایسا بسکٹ جو بذریعہ تاڑی وغیرہ ہو کھانا جائز ہے، اور امام محمد کے نزدیک حرام ہے۔

[فتاویٰ رشیدیہ، ص: ۱۱۱]

کیوں کہ حنفی مذہب میں سوائے شراب انگوری کے اور شرابیں حد سکر کو پہنچیں تو حرام ہیں، ورنہ حرام نہیں۔ پس تاڑی والا بسکٹ بوجہ عدم سکر کے ان کے نزدیک حلال ہے۔ حالاں کہ آنحضرت ﷺ نے فرمایا: ما اسکر کثیرہ فقلیلہ حرام۔ [ابوداؤد: ۳۶۸۱]

ترمذی: ۱۸۶۵، ابن ماجہ: ۳۳۹۳]

یعنی جو چیز سکر (نشہ) والی ہے وہ حرام ونجس ہے، چاہے وہ حد سکر کو تھوڑی پہنچے یا زیادہ۔

لیکن یہ قول امام صاحب کا متروک العمل ہے۔ چنانچہ قاضی ثناء اللہ پانی پتی لکھتے ہیں:

اس قول امام ابو حنیفہ متروک است و فتویٰ بر قول محمد است۔

[ملا بد منہ فارسی، صفحہ ۱۳۵]

پس امور محرّمہ میں احتیاط ضروری ہے۔ ایسے بسکٹ ونان ڈبل روٹی جس کا خمیر تاڑی وغیرہ سے اٹھایا گیا ہو حرام اور نجس ہے۔ یہ اختلافات ائمہ وغیرہ کا محض اس مسئلہ کی آگاہی کے لیے لکھ دیئے ہیں ورنہ کوئی ضرورت نہ تھی۔ کیوں کہ بہت سے لوگ اپنے فائدہ کے لیے ایسے اقوال سے سند پکڑ لیتے ہیں اور صریح حرام کے مرتکب ہو جاتے ہیں۔ [مطبوعہ ۱۷ مارچ ۱۹۵۰ء] از: ابو محمد عبد الجبار السلفی، درجنگہ

هذا ما عندي من الجواب والله اعلم بالصواب۔

.....

رشتوں کا بندھن

اخلاص کے ساتھ

بچے اور بچیوں کے رشتے دینی اخلاص سے طے

کیے جاتے ہیں۔

ہر طبقہ ہر خاندان سے سنجیدہ اور معزز والدین

رشتوں کے لیے رابطہ فرمائیں۔

ملک فخر

042-37075281 / 0300-4466705

سعید بن عامر الجمحیؓ

عبدالرحمن المرافث باشا کی کتاب سے

ترجمہ: مجیب الرحمن بن نذیر احمد (متعلم انٹرنیشنل اسلامک یونیورسٹی اسلام آباد)

ہوئے کہا:

”اللہ کی قسم! اگر مجھے یہ اندیشہ نہ ہوتا کہ تم میرے متعلق اس بدگمانی میں مبتلا ہو جاؤ گے کہ میں موت کے ڈر سے نماز کو طول دے رہا ہوں تو میں نماز کو اور زیادہ اطمینان کے ساتھ پڑھتا۔“

پھر سعید بن عامرؓ نے اپنی قوم کے لوگوں کو دیکھا کہ وہ زندہ خبیث کا مثلہ کر رہے ہیں۔ ان کے جسم کو یکے بعد دیگرے کاٹ رہے ہیں اور ساتھ یہ بھی کہتے ہیں کیا تم کو یہ بات پسند ہے کہ اس وقت محمد ﷺ تمہاری جگہ ہوتے اور تم اس تکلیف سے بچ جاتے؟ تو خبیثؓ نے جواب دیا اس حالت میں کہ ان کے جسم سے خون جاری تھا:

”واللہ! مجھے تو اتنا بھی گوارا نہیں کہ میں امن اور سکون کے ساتھ اپنے اہل و عیال کے ساتھ رہوں اور ان کے پاؤں میں ایک کانٹا بھی لگ جائے۔“

یہ سنتے ہی لوگوں نے اپنے ہاتھوں کو فضا میں بلند کیا اور پکارنے لگے ”مارڈ الو! اسے قتل کر دو اسے۔“

پھر سعید بن عامرؓ کی آنکھوں نے یہ منظر بھی دیکھا کہ خبیثؓ نے تختہ دار ہی سے اپنی نظریں آسمان کی طرف اٹھاتے ہوئے کہا:

”اَللّٰهُمَّ احْصِهِمْ عَدَدًا وَاَقْتُلْهُمْ بَدَءًا وَلَا تُغَادِرْ مِنْهُمْ اَحَدًا۔“

”اے اللہ! ان کو ایک ایک کر کے گن لے اور انہیں ایک ایک کر کے ہلاک کر دے اور ان میں سے کسی کو بھی نہ چھوڑ۔“

پھر انہوں نے آخری سانس لی اور ان کی روح اللہ کی طرف پرواز کر گئی۔ اس وقت ان کے جسم پر تلواروں اور نیزوں کے بے شمار زخم تھے۔

حضرت سعید بن عامرؓ ان ہزاروں انسانوں میں سے ایک ہیں جو سردارانِ قریش کی دعوت پر مکہ سے باہر مقام تنعیم پر صحابی رسول حضرت خبیث بن عدیؓ کے قتل کا تماشا دیکھنے کے لیے اکٹھے ہوئے تھے۔ جن کو کفار نے غداری سے گرفتار کر لیا تھا۔

وہ اپنی بھرپور جوانی اور پر جوش شباب کے بل پر مجمع کو دھکیلتا اور اس میں سے اپنے لیے راستہ بناتا ہوا ابوسفیان بن حرب اور صفوان بن امیہ جیسے رؤسائے قریش کے پہلو بہ پہلو جا کھڑا ہوا جو اس مجمع میں نمایاں مقام پر کھڑے تھے۔ اس طرح اسے موقع ملا کہ وہ قریش کے قیدی کو دیکھ سکے جس کو پابہ زنجیر لایا گیا تھا جس کو قریش کی عورتیں، بچے اور جوان دھکیلتے ہوئے موت کے میدان کی طرف لا رہے تھے تاکہ اسے قتل کر کے محمد ﷺ سے انتقام لے سکیں اور جنگ بدر میں مارے جانے والے اپنے عزیز واقارب کا بدلہ چکا سکیں۔

جب یہ زبردست ہجوم اپنے قیدیوں کو لیے ہوئے اس جگہ پر پہنچ گیا جو اس کے قتل کے لیے بنائی گئی تھی تو نو جوان سعید بن عامر ایک جگہ رک کر ہجوم کے درمیان سے حضرت خبیثؓ کو دیکھنے لگا۔

اس نے دیکھا کہ خبیثؓ کو تختہ دار کی طرف لے جایا جا رہا ہے۔ اس نے عورتوں اور بچوں کی چیخ و پکار اور شور و غل کے درمیان سے ابھرتی ہوئی خبیثؓ کی وہ باوقار پرسکون آواز سنی۔

”اگر تم چاہو تو قتل سے پہلے دو رکعت نماز ادا کرنے کا موقع دے دو۔“

پھر سعید بن عامرؓ نے دیکھا کہ خبیث بن عدیؓ نے قبلہ رو ہو کر دو رکعت ادا کیں۔ آہ! کتنی حسین اور کتنی مکمل تھیں وہ دو رکعت۔ پھر اس نے دیکھا کہ خبیثؓ نے قریش کے لیڈروں کو مخاطب کرتے

مستقل طور پر رسول اللہ ﷺ کی صحبت اختیار کر لی اور غزوہ خیبر اور بعد کے تمام غزوات میں آپ ﷺ کے ساتھ شریک ہوئے۔

اور جب نبی اکرم ﷺ اس دنیا سے رخصت ہو گئے تو حضرت سعید بن عامر رضی اللہ عنہ آپ ﷺ کے دونوں خلفاء حضرت ابوبکر اور حضرت عمر فاروق رضی اللہ عنہ کے ہاتھوں میں شمشیر برہنہ بن گئے۔

انہوں نے اپنی تمام جسمانی اور نفسانی خواہشات کو اللہ تعالیٰ کی مرضی کے تابع کر کے اپنی زندگی کو اس مومن صادق کی زندگی کا بے مثال نمونہ بنا کر پیش کیا جس نے دنیوی عیش و عشرت کے عوض آخرت کی ابدی زندگی کا سودا کر لیا ہو۔

رسول اکرم ﷺ کے یہ دونوں جانشین اور خلیفہ ان کی نصیحتوں کو بہت توجہ سے سنتے اور ان کی باتوں پر پورا دھیان دیتے تھے۔

ایک دفعہ حضرت عمر فاروق رضی اللہ عنہ کے ابتدائی دور خلافت میں ان کے پاس حاضر ہوئے اور نصیحت کرتے ہوئے حضرت عمر رضی اللہ عنہ سے کہا: عمر رضی اللہ عنہ! میں آپ کو نصیحت کرتا ہوں کہ رعایا کے بارے میں ہمیشہ اللہ سے ڈرتے رہنا اور خدا کے معاملے میں لوگوں کا خوف نہ کرنا، اور اپنے قول و فعل میں تضاد نہ آنے دینا، بہترین قول وہی ہے جس کی تصدیق عمل کرتا ہے۔

بات کو آگے بڑھاتے ہوئے کہا:

عمر رضی اللہ عنہ! دور و نزدیک کے ان تمام مسلمانوں پر ہمیشہ اپنی توجہ مرکوز رکھنا جن کی ذمہ داری اللہ نے آپ پر ڈالی ہے۔ ان کے لیے وہی چیز پسند کرو جو اپنے اور اپنے اہل و عیال کے لیے کرتے ہو اور حق کی راہ میں بڑے سے بڑے خطرے کی بھی پرواہ نہ کرنا اور اللہ کے معاملات میں کسی ملامت گر کی ملامت سے نہ ڈریں۔

سعید رضی اللہ عنہ یہ کس کے بس کی بات ہے؟

حضرت عمر رضی اللہ عنہ نے ان کی یہ باتیں سن کر کہا۔

یہ آپ رضی اللہ عنہ (عمر) جیسے شخص کی بات ہے جس کو اللہ تعالیٰ نے امت محمدیہ ﷺ کا ذمہ دار بنایا ہے، جس کے اور خدا کے درمیان کوئی دوسرا حائل نہیں ہے۔ حضرت سعید رضی اللہ عنہ نے کہا:

اس کے بعد قریش مکہ لوٹ آئے اور بڑے بڑے واقعات و حادثات کے ہجوم میں خبیب رضی اللہ عنہ اور ان کے قتل کا واقعہ ان کے ذہنوں سے اوجھل ہو گیا۔ لیکن نوجوان سعید بن عامر رضی اللہ عنہ خبیب رضی اللہ عنہ کی مظلومیت اور ان کے دردناک قتل کے اس منظر کو اپنے ذہن سے ایک لمحہ کے لیے بھی بھلا نہ سکے۔ وہ سوتا تو خواب میں ان کو دیکھتا اور اگر بیدار ہوتا تو اپنے خیالات میں ان کو موجود پاتا۔

یہ منظر ہر وقت اس کی نگاہوں کے سامنے رہتا کہ خبیب رضی اللہ عنہ تختہ دار کے سامنے کھڑے بڑے سکون و اطمینان سے دو رکعات ادا کر رہے ہیں اور ان کے کانوں سے ہر وقت ان کی وہ درد بھری آواز نکلتی رہتی جب وہ قریش کے لیے بددعا کر رہے تھے اور سعید بن عامر رضی اللہ عنہ کو ہر وقت اس بات کا ڈر لگا رہتا کہ کہیں آسمان سے کوئی بجلی یا کوئی چٹان گر کر اسے ہلاک نہ کر دے۔

پھر سعید بن عامر کو خبیب رضی اللہ عنہ کی وہ باتیں سکھلا دیں جو پہلے اس کے علم میں نہ تھیں۔

خبیب رضی اللہ عنہ نے اسے بتایا کہ حقیقی زندگی یہی ہے کہ آدمی ہمیشہ سچے عقیدے کے ساتھ چمٹا رہے اور زندگی کی آخری سانس تک خدا کی راہ میں جدوجہد کرتا رہے۔

خبیب رضی اللہ عنہ نے اسے بتایا کہ ایمان راسخ کیسے کیسے حیرت انگیز کارنامے انجام دیتا ہے اور اس سے کتنے افعال ظہور پذیر ہوتے ہیں جن سے عقل دنگ اور حیران رہ جاتی ہے۔

خبیب رضی اللہ عنہ نے ایک اور بڑی اہم حقیقت سے آگاہ کیا کہ وہ شخص جس سے اس کے صحابہ (ساتھی) اس طرح بڑھ کر محبت کرتے ہیں وہ واقعی برحق رسول ہے اور سچا نبی ہے اور اسے آسمانی مدد حاصل ہے۔

اس وقت اللہ تعالیٰ نے سعید بن عامر کے سینے کو اسلام کے لیے کھول دیا۔ وہ قریش کی ایک مجلس میں پہنچا اور قریش اور ان کے کالے کر تو توں سے اپنی بے زاری و برأت اور اپنے دخول اسلام کا برملا اعلان کر دیا۔

اس کے بعد حضرت سعید بن عامر ہجرت کر کے مدینہ چلے گئے اور

یہ سن کر حضرت عمر رضی اللہ عنہ روپڑے اور اس قدر روئے کہ ان کی داڑھی آنسوؤں سے تر ہو گئی۔ پھر وہ اٹھے اور ایک ہزار دینار تھیلی میں رکھ کر ارکان وفد کے حوالے کرتے ہوئے فرمایا۔

سعید بن عامر رضی اللہ عنہ کو میرا سلام عرض کرنا اور کہنا کہ امیر المومنین نے یہ مال بھیجا ہے تاکہ آپ اس سے اپنی ضروریات پوری کر سکیں۔ وفد کے لوگ دینار لے کر حضرت سعید بن عامر رضی اللہ عنہ کی خدمت میں حاضر ہوئے اور دینار ان کے سامنے پیش کر دیے۔

حضرت سعید رضی اللہ عنہ نے ان دیناروں کو اپنے سے دور ہٹاتے ہوئے کہا: اِنَّا لِلّٰهِ وَاِنَّا اِلَيْهِ رَاٰجِعُونَ۔

جیسے ان پر کوئی آفت آن پڑی ہو آواز سن کر ان کی بیوی گھبرائی ہوئی آئی اور کہا سعید رضی اللہ عنہ کیا بات ہے؟ کیا امیر المومنین رضی اللہ عنہ فوت ہو گئے ہیں؟ نہیں اس سے بھی بڑا حادثہ رونما ہوا ہے۔

کیا کسی جنگ میں مسلمانوں کو شکست ہو گئی ہے؟

بیوی نے سوال کیا۔

نہیں اس سے بھی بڑی آفت آپڑی ہے۔

حضرت سعید رضی اللہ عنہ نے جواب دیا۔

اس سے بڑی افتاد اور کیا ہو سکتی ہے؟ بیوی نے پھر پوچھا۔

دنیا میرے گھر میں داخل ہو گئی ہے تاکہ میری آخرت کو تباہ کر دے۔

اس سے چھٹکارا حاصل کر لو، بیوی نے ہمدردانہ مشورہ دیا۔

کیا تم میری مدد کر سکتی ہو؟

ہاں کیوں نہیں۔ پھر حضرت سعید رضی اللہ عنہ نے تمام دیناروں کو بہت سی تھیلیوں میں رکھ کر انہیں غریب اور یتیم مسلمانوں میں تقسیم کر دیا۔ اس بات کو ابھی زیادہ دن نہیں گزرے تھے کہ حضرت عمر رضی اللہ عنہ شام کے دورے پر وہاں کے حالات معلوم کرنے کے لیے تشریف لائے۔ جب آپ رضی اللہ عنہ محض پہنچے (اس زمانہ میں محص کو کُؤِیْفَہ بھی کہا جاتا تھا اس لیے کہ وہاں کے لوگ بھی اہل کوفہ کی طرح اپنے عمال اور حکام کی بہت شکایتیں کرتے تھے)۔ جب اہل محص خلیفہ سے سلام و ملاقات کے لیے

اس گفتگو کے بعد خلیفہ حضرت عمر رضی اللہ عنہ نے حضرت سعید رضی اللہ عنہ سے حکومت کی ذمہ داریوں کی ادائیگی کے سلسلے میں تعاون کی خواہش ظاہر کی اور فرمایا:

”سعید رضی اللہ عنہ! میں آپ کو محص کا گورنر بنا رہا ہوں۔“

عمر رضی اللہ عنہ سے مخاطب ہو کر کہتے ہیں میں آپ کو خدا کا واسطہ دے کر کہتا ہوں مجھے آزمائش میں نہ ڈالیں۔

حضرت سعید رضی اللہ عنہ نے جواب دیا۔ ان کا جواب سن کر حضرت عمر رضی اللہ عنہ نے خفگی کا اظہار کرتے ہوئے کہا:

”خدا تمہارا بھلا کرے تم لوگ حکومت کی بھاری ذمہ داری

میرے سر ڈال کر خود اس سے کنارہ کش ہو رہے ہو۔ خدا کی قسم

میں تم کو ہرگز نہیں چھوڑ سکتا۔“

پھر حضرت عمر رضی اللہ عنہ نے ”محص“ کی گورنری ان کے سپرد کرتے ہوئے فرمایا: میں تمہارے لیے تنخواہ نہ مقرر کر دوں؟

امیر المومنین رضی اللہ عنہ! مجھے اس کی ضرورت نہیں ہے۔ بیت المال

سے جو وظیفہ مجھے ملتا ہے وہ میری ضروریات سے زائد ہے۔ حضرت سعید

بن عامر نے کہا اور محص کے لیے روانہ ہو گئے۔

اس کے کچھ ہی دنوں بعد اہل محص کے قابل اعتماد لوگوں کا ایک

وفد حضرت عمر رضی اللہ عنہ کی خدمت میں حاضر ہوا، حضرت عمر رضی اللہ عنہ نے ان سے

کہا مجھے اپنے فقراء اور ضرورت مندوں کے نام لکھ کر دو تاکہ میں ان کی

ضروریات کا انتظام کر سکوں۔ انہوں نے خلیفہ کے سامنے جو فہرست

پیش کی اس میں تھا: فلاں ابن فلاں اور سعید بن عامر رضی اللہ عنہ۔ سعید بن

عامر رضی اللہ عنہ؟ کون سعید بن عامر رضی اللہ عنہ۔

حضرت عمر رضی اللہ عنہ نے حیرت سے پوچھا۔

ہمارے گورنر، ارکان وفد نے جواب دیا۔

تمہارا گورنر؟ کیا تمہارا گورنر غریب اور فقیر ہے؟ حضرت عمر رضی اللہ عنہ

نے مزید حیرت سے پوچھا: جی ہاں، امیر المومنین! خدا کی قسم! کتنے ہی

دن ایسے گزر جاتے ہیں کہ ان کے گھر میں آگ نہیں جلتی۔

وفد نے مزید وضاحت کرتے ہوئے کہا۔

ان کی خدمت میں حاضر ہوئے تو خلیفہ نے ان سے دریافت کیا کہ تم نے اپنے اس نئے امیر کو کیسا پایا؟

جواب میں انہوں نے امیر المومنین رضی اللہ عنہ کے سامنے حضرت سعید بن عامر رضی اللہ عنہ کی چار شکایتیں پیش کیں جن میں سے ہر ایک شکایت دوسری سے بڑی تھی۔

حضرت عمر رضی اللہ عنہ فرماتے ہیں کہ میں نے ان کو اور سعید رضی اللہ عنہ کو ایک جگہ اکٹھا کیا اور اللہ سے دعا کی کہ وہ سعید رضی اللہ عنہ کے بارے میں میرے حسن ظن کو صدمہ نہ پہنچائے۔ کیوں کہ میں ان کے متعلق بہت اچھا گمان کرتا تھا۔

جب شکایت کرنے والے اور ان کے امیر حضرت سعید رضی اللہ عنہ اکٹھے ہو گئے تو میں (عمر رضی اللہ عنہ) نے دریافت کیا کہ تم کو اپنے امیر سے کیا شکایت ہے؟

انہوں نے پہلی شکایت یہ کی کہ جب تک خوب دن روشن نہیں ہو جاتا یہ اپنے گھر سے باہر نہیں نکلتے۔

میں نے سعید بن عامر رضی اللہ عنہ سے دریافت کیا کہ سعید رضی اللہ عنہ تم اس شکایت کے بارے میں کیا کہتے ہو؟

سعید رضی اللہ عنہ تھوڑی دیر خاموش رہے اور پھر خاموشی کو توڑتے ہوئے بولے۔ خدا کی قسم! میں اس بات کو ظاہر نہیں کرنا چاہتا تھا مگر اب ظاہر کیے بغیر نجات نہیں ہے۔

بات یہ ہے کہ میرے گھر میں کوئی خادمہ نہیں ہے۔ اس لیے میں ذرا جلدی اٹھتا ہوں اور پہلے آٹا گوندھتا ہوں، پھر تھوڑی دیر انتظار کرتا ہوں تا کہ آٹا خمیر زدہ ہو جائے۔ پھر روٹیاں پکاتا ہوں اس کے بعد وضو کر کے لوگوں کی ضرورت کے لیے باہر نکل آتا ہوں۔

میں نے اہل محص سے پوچھا کہ تمہاری دوسری شکایت کیا ہے؟ انہوں نے کہا کہ یہ رات کے وقت کسی کا جواب نہیں دیتے۔

میں نے پوچھا اے سعید رضی اللہ عنہ! کیا تم اس شکایت کے متعلق کچھ کہنا چاہتے ہو؟

انہوں نے جواب دیا، اللہ کی قسم! میں اس بات کو بھی ظاہر کرنا پسند

نہیں کرتا تھا۔ لیکن ظاہر کیے بغیر کوئی چارہ نہیں ہے۔

میں نے دن کے اوقات ان کے لیے اور رات کے اوقات اپنے رب کے لیے مخصوص کر رکھے ہیں۔

(عمر رضی اللہ عنہ) نے معترضین سے کہا کہ تمہاری تیسری شکایت کیا ہے؟ انہوں نے کہا کہ یہ مہینہ میں ایک دن ہمارے پاس حاضر نہیں ہوتے۔ حضرت عمر رضی اللہ عنہ نے حضرت سعید رضی اللہ عنہ سے کہا، تم اس شکایت کے بارے میں کیا کہتے ہو؟

سعید رضی اللہ عنہ نے جواب دیا: ”امیر المومنین رضی اللہ عنہ! میرے پاس ان کپڑوں کے علاوہ کوئی اور لباس نہیں ہے۔ میں ان کو مہینے میں صرف ایک بار دھوتا ہوں اور ان کے خشک ہونے کا انتظار کرتا ہوں اور خشک ہونے کے بعد ان کو پہنتا ہوں اور انہیں پہن کر باہر آتا ہوں۔“

حضرت عمر رضی اللہ عنہ نے معترضین سے ان کی آخری شکایت پوچھی۔ معترضین نے کہا کہ کبھی کبھی ان پر غشی طاری ہو جاتی ہے اور یہ اپنے ارد گرد کے لوگوں سے بے خبر ہو جاتے ہیں۔ حضرت عمر رضی اللہ عنہ نے سعید رضی اللہ عنہ سے پوچھا کہ تمہارے پاس اس کا کیا جواب ہے؟

حضرت سعید رضی اللہ عنہ نے جواب دیا کہ میں خبیب بن عدی رضی اللہ عنہ کے قتل کے وقت اس مقام پر موجود تھا۔ لیکن اس وقت میں مشرک تھا۔ میں نے قریش کو دیکھا کہ وہ ان کے جسم کا ایک ایک عضو کاٹ رہے ہیں اور ساتھ یہ بھی کہہ رہے ہیں کہ کیا تم کو یہ بات پسند ہے کہ آج تمہاری جگہ محمد ﷺ ہوتے اور تم اس تکلیف سے نجات پا جاتے؟

تو وہ جواب دیتے خدا کی قسم! مجھے تو یہ بھی گوارا نہیں ہے کہ میں اطمینان و سکون سے اہل و عیال کے ساتھ رہوں اور ان کے پاؤں میں ایک کانٹا بھی چبھ جائے۔

خدا کی قسم! جب مجھ کو یہ منظر یاد آتا ہے اور ساتھ ہی یہ بھی یاد آتا ہے کہ میں نے اس وقت ان کی مدد کیوں نہ کی تو مجھے اس بات کا شدید خدشہ لاحق ہو جاتا ہے کہ اللہ تعالیٰ میری اس کوتاہی کو ہرگز معاف نہیں کرے گا اور اسی وقت مجھ پر غشی طاری ہو جاتی ہے۔

حضرت سعید رضی اللہ عنہ نے کہا ہم یہ رقم اللہ تعالیٰ کو قرض حسن دے دیں۔ اہلیہ کہنے لگی ہاں یہ بہتر ہے۔ اللہ تعالیٰ آپ کو جزائے خیر دے۔ پھر حضرت سعید رضی اللہ عنہ نے اس مجلس سے اٹھنے سے پہلے ان تمام دیناروں کو بہت سی تھیلیوں میں تقسیم کر کے اپنے گھر کے آدمی سے کہا کہ ”انہیں فلاں قبیلے کی بیواؤں، فلاں قبیلے کے یتیموں، فلاں قبیلے کے مسکینوں اور فلاں قبیلے کے حاجت مندوں میں تقسیم کر دو۔“

اللہ تعالیٰ حضرت سعید بن عامر رحمہ اللہ سے راضی ہو۔ وہ ان لوگوں میں سے تھے جو خود محتاج اور ضرورت مند ہوتے ہوئے بھی دوسروں کو اپنے اوپر ترجیح دیتے تھے۔

یقیناً یہی صحابہ اس آیت کے مصداق ہیں۔

﴿وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ﴾

یہ سن کر عمر رضی اللہ عنہ نے کہا کہ خدا کا شکر ہے اس نے سعید رضی اللہ عنہ کے متعلق میرے حسن ظن کو صدمہ نہیں پہنچنے دیا۔

اس کے بعد حضرت عمر رضی اللہ عنہ نے ان کے لیے ایک ہزار دینار بھیجے تاکہ ان سے وہ اپنی ضروریات پوری کریں۔

جب ان کی بیوی نے ان دیناروں کو دیکھا تو خدا کا شکر ادا کیا اور کہا خدا نے ہم کو آپ کی خدمت سے بے نیاز کر دیا۔ اب آپ رضی اللہ عنہ اس رقم سے ایک غلام اور ایک خادمہ خرید لائیں۔

یہ سن کر حضرت سعید رضی اللہ عنہ نے جواب دیا: ”کیا تم کو اس سے بہتر چیز کی ضرورت نہیں ہے؟“

اس سے بہتر کیا چیز ہے؟ بیوی نے پوچھا:

حضرت سعید رضی اللہ عنہ نے کہا یہ رقم ہم اس کے پاس جمع کروادیں جو ہم کو اس وقت واپس کر دے جب ہم اس کے زیادہ حاجت مند ہوں۔

اس کی کیا صورت ہے؟ اہلیہ نے وضاحت طلب کی۔

استدراك

مدیر کی ڈاک

بسم اللہ الرحمن الرحیم

از عبد المنان نور پوری بطرف جناب محترم حافظ احمد شاہ حفظہما اللہ القادر۔ السلام علیکم ورحمۃ اللہ وبرکاتہ
اما بعد! خیریت موجود و عافیت مطلوب۔ مؤقر جریدہ ”الاعتصام“ جلد نمبر ۶۱ کے شمارہ نمبر ۵۰ کے ادارے میں آپ لکھتے ہیں: ”کتب حدیث میں مخزومی قبیلہ کی فاطمہ جس کا ہاتھ قصاص میں کٹنا تھا کے لیے آپ ﷺ کے لاڈلے اسامہ بن زید نے جب سفارش کی، الخ“ ”الدين النصيحة“ اور ”ان اريد الا اصلاح ما استطعت“ الخ کے پیش نظر مؤدبانہ گزارش ہے کہ اس مخزومیہ عورت کا ہاتھ سرقہ اور چوری میں کٹنا تھا قصاص میں نہیں کٹنا تھا۔ چنانچہ صحیح بخاری میں ہے:

عن عائشة رضی اللہ عنہا أن قريشا أهتمهم المرأة المخزومية التي سرقت، فقالوا: من يكلم فيها رسول الله صلى الله عليه وسلم، ومن يجترئ عليه إلا أسامة حب رسول الله صلى الله عليه وسلم؟ فكلم رسول الله صلى الله عليه وسلم، فقال: أتشفع في حد من حدود الله؟ ثم قام فخطب، فقال: يا أيها الناس! إنما ضل من كان قبلكم أنهم كانوا إذا سرق الشريف تركوه وإذا سرق الضعيف فيهم أقاموا عليه الحد، وأيم الله لو أن فاطمة بنت محمد سرقت لقطعت محمد يدها“ [كتاب الحدود، باب كراهية الشفاعة في الحد إذا رفع إلى السلطان]
تمام احباب و اخوان کی خدمت میں تحیہ سلام پیش فرمادیں۔

عبد الحق

ایک گواہ کے ہوتے ہوئے مدعی کی قسم کے ساتھ فیصلہ کرنے کا سنت صحیحہ سے ثبوت

ڈاکٹر حافظ محمد شریف شاہ (جی سی یونیورسٹی فیصل آباد)

بعد لکھتے ہیں:

”قال محمد وبلغنا عن النبي ﷺ خلاف ذلك وقال ذكر ذلك ابن ذئب عن ابن شهاب الزهري قال سألت عن اليمين مع الشاهد فقال بدعة واول من قضى بها معاوية وكان ابن شهاب اعلم عند اهل الحديث بالمدينة -“ [امام محمد، الموطا مع

التعليق الممجد، ص: ۳۶۳]

”محمد (بن حسن شيباني) نے کہا کہ ہمیں نبی ﷺ سے اس کے خلاف (مسئلہ) پہنچا ہے اور کہا کہ یہ (بات) ابن ابی ذئب نے ابن شہاب زہری سے نقل کی ہے، اس (ابن ابی ذئب) نے کہا کہ میں نے گواہ کے ساتھ قسم کے بارے میں آپ (زہری) سے پوچھا تو آپ نے کہا کہ یہ بدعت ہے اور اس کے ساتھ سب سے پہلے معاویہ رضی اللہ عنہ نے فیصلہ کیا اور ابن شہاب مدینہ میں اہل حدیث کے ہاں سب سے زیادہ عالم تھے۔“

حضرت معاویہ رضی اللہ عنہ اصحاب رسول میں خاص مقام رکھتے ہیں۔ یہ بات واضح ہے کہ صحابی کا عمل بدعت نہیں بلکہ سنت کا مقام رکھتا ہے، جہاں تک ایک گواہ کے ہوتے ہوئے قسم کے ساتھ فیصلہ کرنے کا تعلق ہے تو یہ بدعت نہیں بلکہ سنت متواترہ کا مقام رکھتا ہے۔

امام مالک رحمہ اللہ فرماتے ہیں:

”مضت السنة في القضاء باليمين مع الشاهد الواحد يحلف صاحب الحق مع شاهده ويستحق حقه فان نكل وابي ان يحلف، احلف المطلوب،

حدیث: ”امام مالک، جعفر بن محمد سے وہ اپنے باپ سے روایت کرتے ہیں کہ رسول اللہ ﷺ نے ایک گواہ کے ہوتے ہوئے قسم کے ساتھ فیصلہ کیا۔“ [امام مالک، المدونة الكبرى: ۴۹/۱۳]

حدیث: مالک، ابوالثراد سے روایت کرتے ہیں کہ عمر بن عبدالعزیز نے عبدالحمید بن عبدالرحمن بن زید بن خطاب، جو کہ کوفہ کے گورنر تھے، کو لکھا کہ ایک گواہ کے ہوتے ہوئے قسم کے ساتھ فیصلہ کیجیے۔

[الموطا، ص: ۲۶۳]

حدیث: مالک کو یہ بات پہنچی کہ ابوسلمہ بن عبدالرحمن اور سلیمان بن یسار دونوں سے پوچھا گیا کہ کیا ایک گواہ کے ہوتے ہوئے قسم کے ساتھ فیصلہ کیا جاسکتا ہے؟ تو دونوں نے کہا: ہاں۔

[الموطا، تحقیق بشار: ۲/۲۶۴]

”حضرت ابن عباس فرماتے ہیں کہ رسول اللہ ﷺ نے ایک گواہ اور قسم کے ساتھ فیصلہ کیا۔“ [مختصر سنن ابی داؤد: ۲۲۵/۵]

شیخ ابوسلیمان خطابی (م ۳۸۸ھ) لکھتے ہیں:

یرید انه قضی للمدعی بيمينه مع شاهد واحد، كانه اقام اليمين مقام شاهد اخر، فصار كالشاهدين - [معالم السنن: ۲۵۵/۵]

”ابن عباس کی مراد یہ ہے کہ آپ نے ایک گواہ کے ہوتے ہوئے مدعی کے لیے اس کی قسم کے ساتھ فیصلہ کیا، گویا آپ نے قسم کو دوسرے گواہ کے قائم مقام ٹھہرایا، تو یہ دو گواہوں کی طرح ہو گیا۔“

امام محمد حسن شیبانی مندرجہ بالا حدیث جعفر بن محمد تزئین کرنے کے

فان حلف سقط عنه ذلك الحق، وان ابى ان يحلف ثبت عليه الحق لصاحبه - [امام مالك،

الموطا تحقيق بشار: ۲/۲۶۴]

”ایک گواہ کے ہوتے ہوئے (مدعی کی) قسم کے ساتھ فیصلہ کرنے میں سنت جاری ہو چکی، حق دار اپنے گواہ کے ساتھ قسم اٹھائے گا اور اپنے حق کا حق دار ٹھہرے گا۔ اگر وہ باز رہے اور قسم اٹھانے سے انکار کر دے تو مطلوب (مدعی علیہ) سے قسم لی جائے۔ اگر یہ قسم اٹھالے تو اس سے وہ حق ساقط ہو جائے گا۔ اور اگر یہ (بھی) حلف سے انکار کر دے تو اس پر اس کے ساتھی (مدعی) کا حق ثابت رہے گا۔“

امام مالک فرماتے ہیں کہ یہ صرف اموال میں ہوگا۔ حدود، نکاح، طلاق، عتاقہ، سرقہ اور تہمت میں سے کسی میں واقع نہیں ہوگا۔

[نفس المرجع]

ابن قیم رحمہ اللہ فرماتے ہیں کہ ابن ابی حاتم نے ”کتاب العلل“ میں کہا ہے کہ میں نے اپنے باپ ابو حاتم سے اور ابو زرعمہ سے، اس حدیث کے بارے میں جسے ربیعہ نے سہیل بن ابی صالح سے اس نے اپنے باپ سے اس نے ابو ہریرہ سے روایت کیا کہ نبی کریم ﷺ نے ایک گواہ اور قسم کے ساتھ فیصلہ کیا۔ سوال کیا تو ان دونوں نے فرمایا: ”یہ صحیح ہے“ ابن ابی حاتم کہتے ہیں کہ میں نے کہا کہ بعض رواۃ ”عن سہیل عن ایبہ عن زید بن ثابت“ کہتے ہیں، تو دونوں نے فرمایا: ”وہذا صحیح ایضاً، ہما جمیعاً صحیحان“ یہ بھی صحیح ہے، یہ دونوں صحیح ہیں۔ [ابن قیم، سنن ابی داؤد: ۵/۲۲۵]

مذکورہ بالا ان دونوں حدیثوں کی صحت سے اس مسئلہ کی صحت واضح ہو گئی، علاوہ ازیں درج ذیل احادیث اس کی تائید میں ذکر کی جاتی ہیں:

(۱) ان عمارۃ بن حزم شہد ان رسول اللہ

صلی اللہ علیہ وسلم قضی بالیمین مع الشاہد -

[الافکار الدولہ، حدیث: ۲۴۲۵، ص: ۱۷۷۷]

”بلاشبہ عمارہ بن حزم نے گواہی دی کہ رسول اللہ ﷺ نے ایک گواہ کے ہوتے ہوئے قسم کے ساتھ فیصلہ کیا۔“

(۲) عن سعد بن عبادۃ ان رسول اللہ ﷺ قضی بالیمین مع الشاہد - [نفس المرجع، حدیث: ۲۲۸۲۷، ص: ۱۶۶۱]

(۳) عن ابن عباس ان رسول اللہ ﷺ قضی بشاہد ویمین - [نفس المرجع، حدیث: ۲۲۲۴، ص: ۲۱۳]

”بلاشبہ رسول اللہ ﷺ نے ایک گواہ اور ایک قسم کے ساتھ فیصلہ کیا۔“

(۴) عن عمرو بن دینار عن ابن عباس ان النبی ﷺ قضی بالیمین مع الشاہد، قال عمرو انما کان فی الاموال - [امام احمد، المسند، حدیث: ۲۹۶۹، ص: ۲۶۷]

”عمرو بن دینار نے ابن عباس سے روایت کیا کہ نبی کریم ﷺ نے ایک گواہ کے ہوتے ہوئے قسم کے ساتھ فیصلہ کیا، عمرو نے کہا: یہ صرف اموال میں ہے۔“

(۵) عن علی ”ان النبی ﷺ قضی بشاہدہ شاہد واحد ویمین صاحب الحق“ وقضی علی بن ابی طالب بہ بالعراق - [ابن قیم، تہذیب سنن ابی داؤد: ۵/۲۲۵]

”علی رضی اللہ عنہ سے روایت ہے کہ نبی کریم ﷺ نے ایک گواہ کے ساتھ اور صاحب حق کی قسم کے ساتھ فیصلہ کیا اور علی بن ابی طالب نے بھی عراق میں اس کے ساتھ فیصلہ کیا۔“

(۶) ”عن ابی ہریرۃ ان رسول اللہ ﷺ قضی بالیمین مع الشاہد - [سنن ابن ماجہ، ابواب الشہادات، حدیث: ۲۳۶۹، ۲۳۶۸، ص: ۳۳۹]

”ابو ہریرہ سے روایت ہے کہ نبی کریم ﷺ نے ایک گواہ کے ہوتے ہوئے قسم کے ساتھ فیصلہ کیا۔“

(۷) عن جابر ان النبی ﷺ قضی بالیمین مع الشاهد - [نفس المرجع]

”جابر رضی اللہ عنہ سے روایت ہے کہ نبی کریم ﷺ نے ایک گواہ کے ہوئے ہوئے قسم کے ساتھ فیصلہ کیا۔“

(۸) عن سرق ان النبی ﷺ اجاز شہادۃ الرجل ویمین الطالب - [نفس المرجع]

”سرق رضی اللہ عنہ سے روایت ہے کہ نبی کریم ﷺ نے آدمی کی شہادت اور مطالبہ کرنے والے کی قسم کی اجازت فرمائی۔“

ابن قیم لکھتے ہیں کہ ابو ہریرہ کی حدیث اور ابن عباس کی حدیث کو معلل کہا گیا ہے حالاں کہ یہ دونوں حدیثیں، باب میں ذکر کردہ حدیثوں میں سب سے عمدہ حدیثیں ہیں۔

[نفس المرجع، حدیث: ۲۳۷۱، ص: ۳۳۹]

اعتراض کی کیفیت:

ابو ہریرہ کی حدیث کے بارے میں کہتے ہیں کہ اسے سہیل بن ابی صالح اپنے باپ سے وہ ابو ہریرہ سے روایت کرتا ہے، اس حدیث کو اس سے ربیعہ نے روایت کیا ہے۔ دروردی نے کہا کہ میں نے یہ سہیل کے پاس ذکر کیا تو اس نے کہا:

”اخبرنی وبعیۃ وهو عندی ثقۃ انی ہدثتہ ایامہ ولا احفظہ۔“

”مجھے ربیعہ نے بتایا، اور وہ میرے ہاں ثقہ ہے کہ میں نے اسے یہ حدیث روایت کی ہے اور یہ روایت کرنا مجھے یاد نہیں ہے۔“
دروردی نے کہا کہ سہیل کو ایک بیماری لاحق ہو گئی تھی جس سے اس کی عقل جاتی رہی اور اسے بعض حدیثیں بھول گئیں، سہیل یہ حدیث ”عن ربیعۃ عنہ (سن سہیل بن ابی صالح) عن ایہہ“ روایت کیا کرتے تھے۔ [ابن قیم، تہذیب سنن ابی داؤد: ۲۲۵/۵]

کئی وجوہ سے اس کا جواب:

اول یہ کہ اگر یہ ثابت ہو جائے، تو یہ ابو ہریرہ کی حدیث کے بعض

طریق کی تغلیل ہوگی نہ کہ تمام کی اور اس طریق کی تغلیل سے اصل حدیث کی تغلیل لازم نہیں آتی۔ کیوں کہ اس حدیث کو ابوالزناد نے اعرج سے اس نے اسے ابو ہریرہ سے روایت کیا۔ اسی طریق سے نسائی نے اسے تخریج کیا ہے۔ [نفس المرجع: ۲۲۶/۵]

دوم یہ کہ یہ طریق حدیث کے صدق پر دلالت کرتا ہے۔ کیوں کہ سہیل نے ربیعہ کی تصدیق کی ہے اور آپ اس حدیث کو ”ربیعہ عن سہیل“ سے روایت کیا کرتے تھے لیکن آپ اسے بھول گئے تھے اور راوی کا نسیان اس شخص کے خلاف حجت نہیں ہوتا جس نے یاد رکھا ہو۔

[نفس المرجع]

لہذا ربیعہ کا سہیل بن ابی صالح سے روایت کرنا حجت ہے کیوں کہ اس نے یاد رکھا، اور سہیل کے نسیان کی وجہ سے عدم یادداشت کا اظہار قابل حجت نہیں ہے۔

سوم یہ کہ ربیعہ اوثق الناس ہے اس نے بتایا ہے کہ ”اس نے یہ حدیث سہیل سے سنی ہے۔“ لہذا اس کے اس کو حدیث بیان کرنے کے رد کی کوئی وجہ نہیں بنتی اگرچہ سہیل اس کا انکار کر دے، تو یہ کیسے مسترد ہو سکتی ہے؟ جب کہ سہیل نے اس کا انکار نہیں کیا، وہ تو بیماری کی وجہ سے جو اسے لاحق ہوئی تھی، اسے بھولا ہے، اور ربیعہ نے یہ حدیث اس سے اس بیماری کے لاحق ہونے سے پہلے سنی ہے۔ [نفس المرجع]

جہاں تک ابن عباس کی حدیث کا تعلق ہے تو اس کو عمرو بن دینار، ابن عباس سے، وہ نبی ﷺ سے روایت کرتے ہیں اور عمرو بن دینار ”عن محمد بن علی“ سے روایت کیا گیا ہے کہ نبی ﷺ نے ایک گواہ اور قسم کے ساتھ فیصلہ کیا۔ اور یہ تغلیل بھی باطل ہے، اس جیسی تغلیل کے ساتھ سنن صحیحہ پر اعتراض نہیں کیا جاسکتا، اس کو تو بہت سے لوگوں نے عمرو بن دینار ”عن ابن عباس عن النبی ﷺ“ سے موصول روایت کیا ہے اور مسلم نے اسے صحیح کہا ہے اور نسائی نے ”جید اسناد“ کہا ہے، اور کئی طرق سے اسے عمرو بن دینار ”عن ابن عباس“ سے چلایا ہے۔ [نفس المرجع]

شافعی نے کہا کہ یہ رسول اللہ ﷺ سے ثابت شدہ حدیث ہے، کوئی اہل علم اس جیسی حدیث کو، اگرچہ اس کے ساتھ کوئی حدیث بھی نہ

ہے۔ اور یہ حدیث کئی طرق سے ابن عباس سے مروی ہے۔ لہذا یہ حدیث ثابت ہے اور اس کو رد کرنے کے لیے محمد اللہ کوئی طبع نہیں ہے۔ [نفس المرجع]

کچھ لوگوں نے اس حدیث کو مرسل کہہ کر معلل قرار دیا کہ عمرو بن دینار نے اس حدیث کو محمد بن علی سے، اس نے نبی ﷺ سے مرسل روایت کیا۔ یہ بھی تغلیل فاسد ہے جو حدیث پر اثر انداز نہیں ہو سکتی۔ کیوں کہ اس حدیث کو عمرو سے مرسل روایت کرنے والا ایک ضعیف انسان ہے۔ اس کی روایت کے ساتھ ثقافت پر اعتراض نہیں کیا جاسکتا۔ نسائی نے کہا: ”اس کو ایک ضعیف انسان نے روایت کیا۔ اس نے کہا: ”عن عمرو بن دینار عن محمد بن علی مرسل“ آپ نے کہا: ”یہ متروک الحدیث ہے، اور ضعفاء کے ساتھ ثقافت کے خلاف حکم نہیں لگایا جاسکتا۔“ [نفس المرجع: ۵/۲۲۸]

یہ اور ان جیسی دیگر علل، بغرض ڈھونڈنے کے سوا کچھ نہیں، ان علل کی وجہ سے صحیح ثابت احادیث نہیں چھوڑی جاسکتیں، اگر ان جیسی خیالی علل کی وجہ سے سنن کو ترک کر دیا جائے تو ایسے خیالات کی وجہ سے عام صحیح ثابت احادیث کو ترک کرنے کی راہ نکل پڑے گی۔ اس طریقہ کے مقابلہ میں اصولیین اور اکثر فقہاء کا طریقہ ہے کہ وہ حدیث کی علت پر توجہ نہیں دیتے۔ جب حدیث کا کوئی ایک طریقہ علت سے سلامت ہو یا کوئی ثقہ اس کو موصول یا مرفوع بنا دے تو یہ اپنے مخالفین کی پرواہ نہیں کرتے خواہ وہ کتنے ہی کیوں نہ ہوں۔ [نفس المرجع]

اس معاملہ میں درست طریقہ ایسی شان رکھنے والے ائمہ کا ہے جو حدیث اور اس کی علل کا علم رکھنے والے ہیں۔ علل میں مہارت، واقفیت، رافعتیں، مرسلین اور واصلین میں غور و خوض کرنا ان کی شان ہے، وہ شیخ کے پاس زیادہ رہنے والے، زیادہ اعتماد کرنے والے شیخ کے سب سے زیادہ خاص اور اس کی حدیث کو سب سے زیادہ جاننے والے ہوتے ہیں۔ علاوہ ازیں وہ ایسے بہت سے امور کے جاننے والے ہوتے ہیں جن کے ذریعہ وہ عزم و جزم کے ساتھ ایک جگہ میں اثر انداز علت کی نشان دہی کرتے ہیں اور ایک اور جگہ میں اس کی نفی کرتے ہیں۔ وہ نہ تو

ہو، رد نہیں کر سکتا، اس کے ساتھ تو اس کے علاوہ ایسی حدیثیں ہیں جو اسے تقویت دیتی ہیں تو یہ کیسے رد ہو سکتی ہے؟ [نفس المرجع]

ابن قیم لکھتے ہیں کہ شافعی فرماتے ہیں کہ محمد بن حسن نے مجھ سے کہا: ”اگر مجھے معلوم ہو جاتا کہ سیف بن سلیمان، الیمین مع الشاہد کی حدیث روایت کرتا ہے تو میں اسے لوگوں کے ہاں خراب کہتا، میں نے کہا: اے ابو عبد اللہ! کیا جب آپ نے اسے خراب کہا، وہ خراب ہو گیا؟ یہ سیف ثقہ ہے، شیخین نے اسے اس کی حدیث کے ساتھ حجت پکڑنے پر اتفاق کیا ہے، علی بن مدینی نے کہا کہ میں نے سیف بن سلیمان کے متعلق یحییٰ بن سعید سے پوچھا تو آپ نے فرمایا:

”کان عندی ثبتا ممن یصدق ویحفظ۔“

”میرے ہاں وہ صادقین و حافظین میں سے ثبت ہیں۔“

نسائی نے کہا کہ سیف بن سلیمان ثقہ ہے۔ طحاوی نے اس کو معلل قرار دیا اور کہا کہ یہ منکر ہے اور کہا کہ ہمیں معلوم نہیں کہ قیس بن سعد عمرو بن دینار سے کچھ روایت کرتا ہو۔ [نفس المرجع: ۵/۲۲۷]

یہ علت باطل ہے کیوں کہ قیس ثقہ ثبت ہے، تدلیس میں غیر معروف ہے، قیس اور عمرو ایک ہی زمانہ میں مکہ کے رہنے والے ہیں اگرچہ عمرو اس سے بڑے اور اس سے پہلے فوت ہوئے ہیں۔ قیس نے عطاء اور مجاہد سے روایت کیا اور یہ دونوں عمرو بن دینار سے بڑے اور اس سے پہلے فوت ہوئے ہیں۔ عمرو سے اس شخص نے روایت کیا جو قیس کے زمانہ میں تھا اور وہ ایوب سختیانی ہے، تو عمرو سے قیس کے روایت کرنے کا انکار کہاں سے آگیا؟ جریر بن حازم نے قیس بن سعد سے، اس نے عمرو بن دینار سے، اس نے ابن جبیر سے، اس نے ابن عباس سے اس محرم کا قصہ روایت کیا جس کی اونٹنی نے اس کی گردن توڑ دی تھی، اور یہ صحیح ترین حدیث ہے۔ [نفس المرجع]

لہذا واضح ہوا کہ قیس نے عمرو سے کئی احادیث روایت کی ہیں اور ائمہ حدیث میں سے کسی نے بھی انہیں منقطع کہہ کر اصلاً معلل قرار نہیں دیا۔ اور محمد بن مسلم طاہری نے عمرو بن دینار ”عن ابن عباس“ سے روایت کرنے میں قیس کی متابعت کی ہے اسے نسائی اور ابوداؤد نے ذکر کیا

ایک گواہ کے ہوتے ہوئے قسم کے ساتھ فیصلہ کیا، اور یہ صحیح ہے۔
 ⑨..... ابوسعید کی حدیث کو طبرانی نے اپنی مجمع صغیر میں ضعیف سند کے ساتھ روایت کیا۔

⑩..... سہل بن سعد کی حدیث، جس کو ابوبکر بن ابی شیبہ نے ابو حازم سے، اس نے سہل سے روایت کیا، یہ ضعیف ہے۔
 اس مسئلہ میں اعتماد احادیث صحیحہ پر ہے، اور باقی بے ضرر شواہد ہیں۔

سحون بن سعید لکھتے ہیں:

”وقد قضی بالیمین مع الشاهد رسول اللہ ﷺ وقضی بذلك علی بن ابی طالب، وقال رسول اللہ ((اتانی جبریل من عند اللہ یأمرنی بالقضاء بالیمین مع الشاهد)) وقضی بذلك عمر بن عبدالعزیز وكتب بذلك الی عماله ان یقضی بالیمین مع الشاهد وكان السلف یقولون ذلك ویرون القضاء بالیمین مع الشاهد العدل فی الاموال والحقوق وكانوا یقولون: لا یكون الیمین فی الفریة مع الشاهد ولا فی الطلاق ولا فی العتاق ولا فی اشباه ذلك، وهم سعید بن المسیب وعروة بن الزبیر والقاسم بن محمد وابوبکر بن عبد الرحمن وخارجة بن زید وعبید اللہ بن عبد اللہ وسلیمان بن یسار۔“ [امام مالک، المدونة الكبرى: ۱۳/۳۲، ۳۳]

”رسول اللہ ﷺ نے ایک گواہ کے ہوتے ہوئے (مدعی کی) قسم کے ساتھ فیصلہ کیا، اور اس کے ساتھ علی بن ابی طالب نے (بھی) فیصلہ کیا، اور رسول اللہ ﷺ نے فرمایا کہ میرے پاس اللہ کی طرف سے جبریل، ایک گواہ کے ہوتے ہوئے (مدعی کی) قسم کے ساتھ فیصلہ کرنے کا حکم کرنے آئے، اور عمر بن عبدالعزیز نے اس کے ساتھ فیصلہ کیا اور اپنے عمال کی طرف لکھ کر بھیجا کہ ایک گواہ کے ہوتے ہوئے قسم کے ساتھ فیصلہ کیا

اصولیین کے طریقہ کو پسند کرتے ہیں اور نہ ہی وہ فقہاء کے طریقہ کو پسند کرتے ہیں۔ اس طویل بحث سے یہ بتانا مقصود ہے کہ اس اصل ”القضاء بالیمین مع الشاهد“ کو نبی ﷺ سے عمر بن خطاب، علی بن ابی طالب، ابن عمر، عبداللہ بن عمرو، سعد بن عبادہ، جابر بن عبداللہ، عبداللہ بن عباس، ابو ہریرہ، سرق، عمارہ بن حزم اور صحابہ کی ایک جماعت نے روایت کیا ہے، اور عمرو بن شعیب نے مرسل اور متصل روایت کیا ہے اور منقطع زیادہ صحیح ہے، اور ابوسعید خدری نے اور سہل بن سعد نے بھی روایت کیا ہے۔ [نفس المرجع: ۵/۲۲۹]

ان احادیث کی صحت اور عدم صحت کی تفصیل یوں ذکر کی گئی ہے:

①..... ابن عباس کی حدیث کو مسلم نے روایت کیا۔

②..... ابو ہریرہ کی حدیث حسن ہے اور اسے ابوحاتم رازی نے صحیح کہا ہے۔

③..... جابر کی حدیث حسن ہے اور اس کی ایک علت ہے اور وہ اس کا مرسل ہونا ہے اور یہ بات ابوحاتم رازی نے کہی ہے۔

④..... زید بن ثابت کی حدیث کو ابوزرعه اور ابوحاتم نے صحیح کہا ہے۔ اس حدیث کو سہیل نے اپنے باپ سے، اس نے زید بن ثابت سے روایت کیا ہے کہ رسول اللہ ﷺ نے ایک گواہ اور قسم کے ساتھ فیصلہ کیا۔


⑤..... اور سعد بن عبادہ کی حدیث کو ترمذی، شافعی اور احمد نے روایت کیا۔

⑥..... سرق کی حدیث کو صرف ابن ماجہ نے روایت کیا۔ اور اس کی ایک علت ہے اور وہ سرق سے ابن بیلمانی کا روایت کرنا ہے۔

⑦..... اور زبیب کی حدیث حسن ہے۔ اس کو اس سے شعیب بن عبداللہ بن زبیب غبری نے روایت کیا۔ اس نے کہا: ”حدثنی ابی قال: سمعت جددی الزبیب“ اور شعیب کو ابن حبان نے ثقات میں ذکر کیا ہے۔

⑧..... اور عمرو بن شعیب کی حدیث کو، مسلم بن خالد زنگی نے ابن جریج سے، اس نے عمرو سے منقطع روایت کیا اور رسول اللہ ﷺ نے

حق ہے۔ اور اس کا حق اس کے ساتھی مطلوب پر ثابت ہو جائے گا۔ یہ ایسی چیز ہے کہ لوگوں میں سے کسی کے ہاں اور نہ شہروں میں سے کسی شہر میں کوئی اختلاف نہیں ہے۔ تو مدعی کس چیز کی وجہ سے اس مال کو پکڑے گا؟ یا اللہ کی کتاب میں کس جگہ اسے پائے گا؟ جب وہ اس کا اقرار کر لے تو اسے ایک گواہ کے ہوتے ہوئے قسم کے ساتھ فیصلہ کا بھی اقرار کرنا چاہیے۔ اگرچہ یہ اللہ عزوجل کی کتاب میں نہیں ہے، تاہم بالیقین سنت ماضیہ اس کے لیے کفایت کرتی ہے۔ [نفس المرجع]



چوہدری عبدالوحید خان (قصور) کا انتقال

پروفیسر مولانا محمد ابراہیم خادم قصوری کے چھوٹے بھائی چوہدری عبدالوحید خان گزشتہ دنوں وفات پا گئے، ناٹالڈوانا الیہ راجعون مرحوم کی عمر چالیس برس تھی۔ بعارضہ قلب گلاب دیوی ہسپتال لاہور میں زیر علاج رہے۔ پس ماندگان میں بیوہ، تین بیٹے اور چار بیٹیاں سوگوار چھوڑی ہیں۔ قارئین دعائے مغفرت فرمائیں۔
[پروفیسر محمد اسحاق خادم، کنگن پور، قصور]

حکیم یحییٰ عزیز ڈاہروی کے لیے دعائے صحت

حکیم یحییٰ عزیز ڈاہروی (کوٹ رادھاشن) گزشتہ دنوں اپنے مطب میں پاؤں پھسلنے سے گر گئے، ان کے ہاتھ کی ہڈی فریکچر ہو گئی ہے۔ احباب ان کے لیے دعائے صحت فرمائیں۔

[محمد رمضان یوسف سلفی]

خطبہ جمعۃ المبارک

۲۹ جنوری ۲۰۱۰ء کا خطبہ جمعۃ المبارک بمقام جامع مسجد السلام اہل حدیث گلشن فیض ہیڈنوبہار ملتان میں شیخ الحدیث مولانا محمد رفیق اثری صاحب رحمہ اللہ محدث جلال پوری ارشاد فرمائیں گے۔ ان شاء اللہ
برادران اسلام سے شرکت کی درخواست ہے۔
شعبہ تبلیغ جماعت غرباء اہل حدیث ملتان۔
0301-7578681 محمد یاسین شاد

جائے۔ اور سلف یہی بات کہا کرتے تھے اور ایک گواہ کے ہوتے ہوئے قسم کے ساتھ اموال اور حقوق میں فیصلہ کرنے کو عدل خیال کرتے تھے۔ اور کہا کرتے تھے کہ تہمت، طلاق، عتاق اور اس کے اشباہ میں گواہ کے ساتھ قسم نہیں ہو سکتی، اور یہ اسلاف سعید بن مسیب، عروہ بن زبیر، قاسم بن محمد، ابوبکر بن عبدالرحمن، خارجہ بن زید، عبید اللہ بن عبداللہ اور سلیمان بن یسار ہیں۔“

جبریل کے آکر کہنے کی مندرجہ بالا حدیث بہت ضعیف ہے۔ حافظ ابن حجر عسقلانی اس کے راوی ابراہیم بن ابی حنیہ کے بارے میں لکھتے ہیں کہ ابراہیم بہت ضعیف ہے۔ یہ بات ابن عدی اور ابن حبان نے اس کے حالات زندگی میں لکھی ہے۔ [التلخیص الحبیہ تخریج احادیث الرافعی الکبیر: ۲/۲۰۶]

مالک فرماتے ہیں کہ بعض لوگوں کا کہنا ہے کہ ایک گواہ کے ہوتے ہوئے قسم نہیں ہو سکتی۔ اور وہ اللہ تبارک و تعالیٰ کے قول سے حجت پکڑتے ہیں۔ اور اللہ کا حق قول

﴿وَاسْتَشْهِدُوا شَهِيدَيْنِ مِنْ رَجَالِكُمْ فَانْ يَكُونَا

رَجُلَيْنِ فَرَجُلٌ وَامْرَأَتَانِ مِمَّنْ تَرْضَوْنَ مِنَ الشَّاهِدَاءِ﴾

”اور تم اپنے مردوں میں سے دو گواہ بناؤ۔ اگر دو مرد نہ ہوں تو ایک مرد اور دو عورتیں ان گواہوں میں سے ہوں جن کو تم پسند کرتے ہو۔“ [البقرة: ۲۸۲]

معارض کہتا ہے کہ اگر مدعی ایک مرد اور دو عورتیں نہ لاسکے تو اس کے لیے کوئی چیز نہیں ہے اور اس کے گواہ کے ساتھ اس سے حلف نہ لیا جائے۔ [امام مالک، الموطا: ۲/۲۶۷]

مالک کہتے ہیں کہ یہ بات کہنے والے کے خلاف دلیل ہے کہ اسے کہا جائے۔ آپ بتائیے کہ اگر کوئی شخص کسی شخص کے خلاف مال کا دعویٰ کرے تو کیا مدعی علیہ قسم نہیں اٹھائے گا کہ اس کے ذمہ یہ حق نہیں ہے؟ اگر وہ قسم اٹھالے تو یہ حق اس سے باطل ہو جائے گا۔ اور اگر وہ مطلوب قسم سے باز رہے تو صاحب حق سے حلف لیا جائے کہ اس کا حق

اولاد اور اس کی تربیت کے تقاضے

قاری محمد حسن سلفی (ٹبر سلطان پور ضلع وہاڑی)

اولاد ملنے پر صرف اللہ ہی کی تعریف اور شکر ادا کیا جائے اور اچھا سا نام رکھا جائے۔ حضرت عبداللہ بن عمر رضی اللہ عنہما سے روایت ہے رسول اللہ ﷺ نے ارشاد فرمایا:

”ان احب اسماء کم الی اللہ عبد اللہ وعبد الرحمن
”بے شک اللہ کو تمہارے ناموں میں سے عبداللہ اور عبد الرحمن

پسند ہیں۔“ [رواہ مسلم]

اچھا نام رکھنا بھی تربیت اولاد کی طرف اشارہ ہے۔ اس لیے کہ نام کا شخصیت پر ایک اثر ضرور ہوتا ہے۔

حضرت مسیب بن حزن سے روایت ہے ان کے والد حزن نبی کریم ﷺ کے پاس آئے۔ آپ نے پوچھا تمہارا نام کیا ہے؟ انہوں نے کہا حزن ہے۔ آپ ﷺ نے فرمایا: تم سہل ہو۔ انہوں نے کہا میرے والد نے میرا جو نام رکھا ہے میں اسے نہ بدلوں گا۔ حضرت سعید بن مسیب (حزن کے پوتے) فرماتے ہیں اس کے بعد ہمارے خاندان پر بڑی مشکل اور سختی چھائی رہی۔ [رواہ البخاری، کتاب الادب]

اولاد کی اچھی تربیت بہت ضروری ہے خصوصاً اس معاشرے میں کہ جب ہر طرف بے حیائی کا سیلاب ہو، بے پردگی عام ہو، مخلوط تعلیم، مخلوط سفری ذرائع، مخلوط ملازمتیں، کیبل کا وبال، ٹی وی فلم کی بے راہ روی، بے دینی و جہالت، موبائل و انٹرنیٹ کی آزادی اور بے غیرتی کی انتہا ہو چکی ہو۔ صالح اولاد ماں باپ کی سعادت ہوتی ہے اور اگر اولاد بگڑ جائے، چوری، شراب، زنا، موسیقی، جوا، حرام خوری، بے نماز، بے ریش، بے پردگی اور بے حیائی پہ لگ جائے تو والدین کی دنیا دوزخ بن جاتی ہے اور آج ہر طرف شیطانیت کا دور دورہ ہے۔ اسی شیطانی وسوس سے بچاؤ کے لیے حضور سرور کائنات ﷺ نے تعلیم دی کہ جب میاں بیوی

نکاح ہو جانے کے بعد طلب اولاد ایک فطری عمل ہے۔ اولاد ہی گھر کی رونق اور زینت ہوتی ہے اور سچے مسلمان کا عقیدہ بھی یہی ہوتا ہے کہ اولاد عطا کرنے والی ذات صرف اللہ تعالیٰ کی ہے اور وہ صرف اللہ ہی سے دعا کرتے ہیں۔

﴿رب ھب لی من الصالحین﴾ [الصف]

﴿رب ھب لی من لدنک ذریۃ طیبۃ﴾ [آل عمران]

﴿رب لا تذرنی فرداً وانت خیر الوارثین﴾ [الانبیاء]

اولاد ملنے پر اللہ کی تعریف اور حمد و ثناء کرنی چاہیے۔

﴿الحمد للہ الذی وھب لی علی الکبر اسماعیل

واسحق﴾ [ابراہیم]

حضرت ابراہیم علیہ السلام نے کہا تمام تعریفیں اس اللہ کے لیے جس نے میری بڑھاپے میں اسماعیل اور اسحاق عطا کیے۔ بعض نادان پہلے تو دعا اللہ ہی سے کرتے ہیں لیکن اولاد والی نعمت ملنے پر شرک میں مبتلا ہو جاتے ہیں۔ ارشاد باری تعالیٰ ہے:

﴿فلما اثلقت دعو اللہ ربہما لئن اتینا صالحاً لنكونن

من الشاکرین ۝ فلما اتھما صالحاً جعلنا لہ شرکاء فیما

اتھما﴾ [الاعراف]

جب امید اولاد ہوتی ہے تو وہ دعا کرتے ہیں اگر ہمیں صالح اولاد ملے تو ہم شکر کریں گے جب ہم ان کو صالح اولاد دے دیتے ہیں پھر وہ ہمارے دیے میں شریک بنانا شروع کر دیتے ہیں جیسا کہ شریک ناموں سے اس عقیدے کی وضاحت ہوتی ہے۔ عبدالمصطفیٰ، پیراں دتہ، اللہ ڈوایا (اللہ نے لے کر دیا)، پیراں ڈوایاں (پیروں نے لے کر دیا)، عطاء المصطفیٰ، عطاء محمد وغیرہ وغیرہ۔

خلوت اختیار کریں تو یہ دعا پڑھیں:

بسم اللہ اللھم جنبنا الشیطن وجنب الشیطن ما
رزقنا - [رواہ البخاری، کتاب الدعوات]

حضرت مریم کی والدہ نے ولادت کے وقت کہا

﴿وانی سمیتها مریم وانی اعیزها بک وذریتها من

الشیطن الرجیم﴾ [آل عمران]

”اور بے شک میں اس کا نام مریم رکھتی ہوں اور میں اس کو اور

اس کی اولاد کو شیطان مردود سے تیری پناہ میں دیتی ہوں۔“

پھر اللہ تعالیٰ نے یہ دعا اس طرح قبول فرمائی کہ نبی کریم ﷺ نے

ارشاد فرمایا کہ جب بچہ پیدا ہونے کے بعد روتا ہے تو وہ شیطان کے

چھیڑنے کی وجہ سے ہوتا ہے۔ لیکن اللہ تعالیٰ نے اس شیطانی چھیڑ سے

مریم اور اس کے بیٹے عیسیٰ کو بچایا۔ [بخاری، کتاب التفسیر]

اس لیے کہ ان کی ماں نے دعا کی تھی۔ اس دعا کی برکت سے اللہ

تعالیٰ نے ماں بیٹے کو شیطان سے محفوظ رکھا۔

اسی طرح نبی آخر الزماں حضرت محمد ﷺ اپنی اولاد حسن و حسین

کے لیے یہ دعا پڑھا کرتے۔ حضرت عبداللہ بن عباس رضی اللہ عنہما راوی ہیں:

كان النبی ﷺ یعوذ الحسن والحسین ویقول ان

اباکما کان یعوذ بها اسماعیل واسحاق علیہما

السلام: ”اعوذ بکلمات اللہ التامة من کل

شیطان وهامة ومن کل عین لامة“ - [رواہ البخاری]

”نبی ﷺ حسن و حسین رضی اللہ عنہما کے لیے پناہ طلب کرتے اور

فرماتے کہ تمہارے باپ حضرت ابراہیم علیہ السلام بھی ان کلمات

کے ساتھ اپنے بیٹے اسماعیل و اسحاق کے لیے پناہ مانگا کرتے۔

میں پناہ مانگتا ہوں کامل و مکمل کلمات کے ساتھ ہر ایک شیطان

سے، ہر موزی چیز اور ملامت والی آنکھ سے۔“

آج والدین جس طرح ان روحانی دعاؤں سے فائدہ نہیں

اٹھاتے۔ اس طرح اولاد بھی شیطانی جال میں پھنس جاتی ہے۔ آج ماں

باپ نے جان بوجھ کر اولاد پر اندھا اعتماد کر لیا اور کھلی چھٹی دے دی۔

معاشرے کے بے رحم تھپڑوں نے ایسے نونہالوں کو چوری، شراب، زنا

اور بے پردگی کا رسیا کر دیا۔ آج والدین نے اپنی مصروفیت کا بہانہ بنا کر
اولاد کی نگہداشت سے ایسی کوتاہی برتی کہ پھر کہتے ہیں ہم تو ایسے نہیں
ہماری اولاد اس طرح کیوں ہو گئی۔

رسول اللہ ﷺ نے اپنی کوثر و تسلیم سے دھلی ہوئی مقدس زبان

سے ارشاد فرمایا: حضرت عائشہ رضی اللہ عنہا راوی ہیں:

ان اولادکم من اطیب کسبکم فکلوا من کسب

اولادکم - [رواہ النسائی]

”بے شک تمہاری اولاد دین تمہاری بہترین کمائی ہیں پس تم اپنی

اولاد کی کمائی کھاؤ۔“

اولاد تو انسان کی بہترین کمائی ہے اور جس طرح ہم اپنی کمائی

نقدی، زیورات، جائیداد کی حفاظت کرتے ہیں، اولاد کی حفاظت اور

تربیت کے لیے کیوں آنکھیں بند کر لیتے ہیں۔ کیا صرف اولاد کو اچھا

کھلانا، اچھی رہائش، اچھا اور عمدہ لباس مہیا کرنا ہی کافی ہے۔

اس کے اخلاقیات، عادات اور کردار کی تعمیر کون کرے گا؟ دنیاوی

تعلیم کے ساتھ دین کی تعلیم کون دلائے گا؟ اولاد کے چال چلن، عادات

و کردار، خلوت و جلوت، احباب و دوست اور آنے جانے پر نظر کون رکھے

گا؟ آج ہم تربیت اولاد سے اتنے غافل و بے پروا نظر کیوں آتے ہیں؟

صالح اولاد والدین کی اچھی شہرت کا باعث بنتی ہے اور مرنے کے بعد بھی

صدقہ جاریہ بنتی ہے۔ حضرت محمد مصطفیٰ ﷺ کا ارشاد ہے:

اذا مات الانسان انقطع عنه عمله الا من ثلاثة الا

من صدقة جاریة او علم ینتفع به او ولد صالح

یدعوله - [رواہ مسلم]

”جب انسان مر جاتا ہے تو اس کے عمل کا سلسلہ کٹ جاتا ہے

مگر تین چیزیں: ① صدقہ جاریہ، ② نفع بخش علم، ③ نیک

اولاد جو ماں باپ کے لیے دعا گو رہتی ہو۔“

اور اگر تربیت نہ ہو تو اسی اولاد کو اللہ جل شانہ نے انسان کا دشمن

قرار دیا ہے۔ فرمان خداوندی ہے:

﴿يَا أَيُّهَا الَّذِينَ آمَنُوا إِنَّ مِنْ أَزْوَاجِكُمْ وَأَوْلَادِكُمْ عَدُوًّا

لَكُمْ فَأَحْذَرُوهُمْ﴾ [التغابن]

کیا اسلام ایک سخت گیر دین ہے؟

محمد عبدالرزاق ساجد (لیکچرر گورنمنٹ ملت ڈگری کالج فیصل آباد)

دواں ہوں تو شریعت ﴿کلوا حلالاً طیباً﴾ حلال اور پاکیزہ کھانے کی شرط پر سختی سے عمل درآ مد کرواتی ہے اور اس میں معمولی سی چک بھی روا نہیں رکھتی۔

لیکن اگر حالات موافق اور سازگار نہ ہوں، آسائش اور آسانی کا ماحول میسر نہ ہو، غربت، تنگی، مفلوک الحالی، قحط سالی کی صورت حال کا سامنا ہو اور آدمی کو رزق حلال و طیب میسر نہ ہو اور جان جانے کا خطرہ ہو تو وہی شریعت اپنے قانون کے بچوں کو ڈھیلا کر لیتی ہے۔ کیوں کہ (الدین یسر) دین بے جانتگیوں کا نام نہیں۔ اور (تکلیف مالا یطاق) کو اپنا شیوہ نہیں بناتا، بلکہ (یسر ولا تعسر) اور (بشر ولا تنفرا) کے تحت یہ نرمیاں پیدا کر دیتا ہے کہ

﴿فمن اضطرّ غیر باغ ولا عادٍ فلا اثم علیہ﴾

اضطراری کیفیت اور مجبوری کی حالت میں اگر ﴿کلوا حلالاً طیباً﴾ کے اصول پر عمل درآ مد نہ ہو سکے تو یہ بات ایسے حالات میں قابل مواخذہ نہ ہوگی کیوں کہ (الضرورات تیخ المحذورات)

مگر اس کا یہ مطلب بھی نہیں کہ موقع کو غنیمت جانتے ہوئے خنزیر کے گوشت کھانے اور شراب پینے کے سارے ریکارڈ توڑ دیے جائیں بلکہ ﴿فاتقوا اللہ ما استطعتم﴾ کے تحت حتی الامکان کم سے کم مقدار (قوت لایموت) کو اختیار کرتے ہوئے (الضرورۃ تقدر بقدرها) صرف اسی قدر لیا جائے جس سے زندگی کی رقب باقی رہے۔ اور یہ بھی صرف اس لیے کہ ان مشکل حالات میں اپنی جان کو بچاتے ہوئے آسانی کے عالم میں شریعت اسلامیہ پر عمل کرنے کے لیے اسے محفوظ کیا جاسکے۔

اسلام تو وہ دین ہے جو بنی نوع انسان کے گلے میں انسانوں ہی

انسانی معاشرے کے بہترین مفاد کے لیے، شریعت اسلامیہ جن امور کا حکم دیتی ہے ان کا سرانجام دینا فرائض اور واجبات کا درجہ رکھتا ہے جو دوسری جہت کے اعتبار سے حقوق کی صورت اختیار کر لیتے ہیں۔ جیسے اولاد کا والدین پر احسان اور نیکی والا سلوک و رویہ رکھنا۔ جہاں ایک طرف اولاد کے لیے فرض ہے وہیں دوسری طرف وہ حقوق والدین بھی کہلاتا ہے۔ دراصل اس کی سختیاں دوسروں کے حقوق کے لیے ہوتی ہیں۔

اسی طرح جو چیزیں انسانی معاشرے کے لیے جلدی یا بدیر تباہ کن اور برباد کن ہوتی ہیں شریعت ان پر کڑی پابندیاں عائد کر دیتی ہے۔ اور انسانوں کو اس کے ارتکاب سے سختی کے ساتھ منع کر دیتی ہے، انہیں منہیات اور محرمات کا نام دے دیتی ہے۔ اور انہیں کبار یا گناہ کبیرہ سے تعبیر کرتی ہے۔ اگرچہ وہ کام وقتاً بظاہر کتنا ہی اچھا اور بھلا محسوس کیوں نہ ہوتا ہو۔ جیسے زنا، شراب اور سود وغیرہ کا معاملہ ہے۔ ان معاملات سے روک ٹوک بھی انسانی بھلائی کے لیے ہے۔

شریعت اسلامیہ کا یہ امتیاز ہے کہ وہ کل وقتی جامع و مانع کامل و شامل ہونے کے ساتھ ساتھ عالمی اور انٹرنیشنل ہونے کا اعزاز بھی رکھتی ہے۔ پوری دنیا پر ہمیشہ حالات اور افکار و نظریات ایک جیسے نہیں رہتے۔ لہذا شریعت مطہرہ ہر جگہ، ہر قسم کے واقعہ کو ہر طرح کے حالات میں سامنا کرنے، مقابلہ کرنے اور اس کا کافی و شافی حل اور علاج پیش کرنے کی مہارت میں بھی اپنا ثانی نہیں رکھتی۔

شریعت محمدیہ کی یہ خوبی ہے کہ اگر احوال و حالات موافق ہوں، موسم سازگار ہو، معاملات (علی مایرام) معمول کے مطابق چل رہے ہوں تو وہ اپنے قانون اور اصولوں کے شکنجوں کو مضبوط رکھتی ہے۔ مثلاً ماکولات اور کھانے پینے کا معاملہ ہو، حالات معمول کے مطابق رواں

- ②..... وضو کے لیے اگر پانی میسر نہیں تو بطور متبادل آسانی کرتے ہوئے تیمم کی اجازت دے دی جاتی ہے۔
- ③..... موسم کی شدت کو مد نظر رکھتے ہوئے پاؤں کو دھونے کی بجائے جرابوں اور موزوں پر مسح کا متبادل دے دیا جاتا ہے۔
- ④..... مسافر کے لیے مسح کی یہ مدت تین دن تک کر دی جاتی ہے۔
- ⑤..... حالت سفر میں رباعی نماز میں قصر کی اجازت دے دی جاتی ہے۔ یہ تخفیف اگر آسانی نہیں تو کیا ہے؟
- ⑥..... نوافل و سنن (سوائے صبح کی سنتوں اور وتر کے) کو ختم کر دیا جاتا ہے۔
- ⑦..... آدمی کھڑا ہو کر نماز ادا نہیں کر سکتا تو بیٹھ کر پڑھنے کی اجازت دے دی جاتی ہے۔
- ⑧..... بیٹھ کر ادائیگی سے قاصر ہے تو لیٹ کر اس کو پڑھنے کو کافی سمجھ لیا جاتا ہے۔
- ⑨..... اگر وہ لیٹے لیٹے بھی حرکات و سکنات سے قاصر ہو تو اشارے سے پڑھنے کی اجازت دے دی جاتی ہے۔
- ⑩..... عورت حیض و نفاس میں مبتلا ہو جاتی ہے تو اس فرض اور ڈیوٹی کو اس پر سے اتنے دنوں کے لیے اٹھا دیا جاتا ہے۔
- ⑪..... مریض اور مسافر کو روزہ چھوڑنے کی اجازت دے دی جاتی اور متبادل جب میسر ہو آسانی سے بعد میں رکھ لے۔
- ⑫..... اسی طرح حائضہ و نفاسہ کے لیے متبادل دنوں کی رخصت کے ساتھ اسے بدل دیا جاتا ہے۔
- ⑬..... قربانی و حج اور مالی عبادتوں کو ہمت و طاقت کے ساتھ منسلک کر دیا جاتا ہے۔
- الغرض جن امور میں نرمی، تیسر اور آسانی انسانیت کے فائدے میں ہوتی ہے شریعت وہاں پوری نرمی دکھاتی ہے۔ مگر جہاں ایسا اقدام انسانیت کے لیے نقصان دہ ہو وہاں شریعت لچک نہیں دکھاتی۔



کے ڈالے ہوئے جور و تعدی کے طوق و اغلال، بندوں کے بندوں کے لیے بنائے گئے ظلم و عدوان والے دستور و منشور کی بیڑیوں اور تھکڑیوں کو اتارنے، انہیں آزاد کروانے، ان سے نجات دلانے اور مبنی بر عدل نظام الہی سے انہیں مستفید کرنے کے لیے ہر لمحہ کوشاں رہتا ہے۔

اس میں کوئی شک نہیں کہ دین اسلام کے ہر حکم کی بجا آوری اور ہر نبی سے اجتناب برتنے میں تنگی و تکالیف سے تو دو چار ہونا ہی پڑتا ہے۔ وضو، نماز، روزہ، حج، جہاد میں مشکل کا سامنا تو کرنا ہی پڑتا ہے۔ مگر کوئی ایسی تکلیف نہیں دیتا جو قوت برداشت سے باہر ہو، یا کسی ایسے کام کا مکلف نہیں ٹھہراتا جو انسان کے بس سے باہر ہو۔ اس حقیقت کو کتاب اللہ ان الفاظ میں واضح بیان کرتی ہے:

﴿لَا يَكْلَفُ اللَّهُ نَفْسًا إِلَّا وُسْعَهَا﴾

کسی بھی جان پر اس کی طاقت و ہمت سے زیادہ بوجھ نہیں ڈالا جاتا، بلکہ اس کا تو بڑا واضح حکم ہے:

﴿فَاتَّقُوا اللَّهَ مَا اسْتَطَعْتُمْ﴾

اپنی قوت و ہمت اور بساط کے دائرے میں رہتے ہوئے اللہ تعالیٰ سے ڈرتے رہو اور اس کے احکام و نواہی پر عمل کرتے رہو۔

ذیل میں ہم اسلام کی اس خوبی کو چند دیگر مثالوں سے واضح کرتے ہیں:

①..... اسلام تو انسان کو صرف اور صرف کامیاب و کامران دیکھنا چاہتا ہے۔ وہ اس کے وقار، عزت و احترام کو اس قدر پیش نظر رکھتا ہے اور سینے میں اس قدر وسعتیں رکھتا ہے کہ اگر کوئی شخص ساری زندگی اسلام کو قبول کرنے سے انکاری رہا، اس پر عمل پیرا ہونے سے دور رہا، اگر وہ موت سے پہلے کلمہ توحید کا اقرار کر لے تو اس کو بھی جنت کی نوید سناتا ہے، اور مرتے دم ایک یہودی بچے اور مشرک چچا کو سینے سے لگانے کے لیے تیار رہتا ہے۔ یہاں تو

من كان آخره كلامه لا اله الا الله دخل الجنة -

دل و جان سے کلمہ پڑھتے ہوئے موت پانے والا جنت کا حق دار ہوتا ہے۔

مخبر صادق ﷺ کی رائے میں بھی حکمت الہی تھی

عطا محمد جنوعہ

مولانا اصلاحی نے ميثاق میں تحریر کیا:
 ”رسول اللہ ﷺ پر تو عورت کی امارت کی حرمت کی وحی آئی اور اس حرمت کے سب سے زیادہ زوردار بیان کرنے والے یہی تھے۔“
 مولانا عامر عثمانی اس اقتباس کو درج کرنے کے بعد جرح کرتے ہیں:
 ”ہم خوب مانتے ہیں کہ حضور ﷺ پر قرآن سے ہٹ کر بھی وحی کا نزول ہوتا تھا۔ لیکن اس مسئلے کا مطلب یہ نہیں کہ جس کا جی چاہے حضور ﷺ کے کسی بھی قول کو وحی کا نام دے دے۔ اگر ایسا ہوتا تو کسی بھی کافر کے لیے دعویٰ کرنا بہت آسان ہو جاتا کہ وحی غلط بھی ہو کر تھی۔ کیوں کہ حضور ﷺ نے ایک بار مزارعین کو مشورہ دیا تھا کہ زراور مادہ کھجوروں کے پیوند لگانے سے کیا حاصل۔ ایسا مت کیا کرو۔ مزارعین نے اس مشورہ کو مانا تھا تو نتیجہ یہ ہوا تھا کہ اس سال فصل بہت خراب رہی تھی۔ اس پر انہوں نے حضور ﷺ سے تذکرہ کیا تو حضور ﷺ نے فرمایا کہ انتم اعلم بامور دنیا کم اپنے دنیاوی معاملات میں تم خود زیادہ بہتر جانتے ہو میں تو ایک بشر ہوں۔“
 اگر دینی معاملات میں کچھ حکم دوں تو اُسے قبول کر لو۔ دنیوی امور میں مشورہ دوں تو تم ماننے یا ماننے کے مختار ہو۔ پھر مزارعین نے حسب سابق پیوند لگانے شروع کر دیئے تھے۔ غزوہ بدر خیر میں صحابی کے مشورہ پر پڑاؤ دوسری جگہ منتقل کرنے کا تذکرہ کرنے کے بعد لکھا ہے ”یہ چند مثالیں ہیں اس بات کی کہ حضور ﷺ کے ہر قول کو وحی کا نام نہیں دیا جاسکتا نہ کسی صحابی، تابعی، امام اور محدث نے دیا۔ مولانا اصلاحی نے حضور ﷺ کے اس فرمان کو جو وحی قرار دیا ہے یہ اللہ اور رسول ﷺ دونوں پر افتر ہے۔“ [برہان قاطع، ص: ۸۵، ۸۶]
 رب کا قرآن نبی مکرم ﷺ کے بارے اعلان کرتا ہے:

محدثین عظام اور ائمہ کرام نے کتاب وسنت کی اشاعت اور اسلام کے منافی فتنوں کی بیخ کنی کے لیے علمی و عملی میدان میں بے پناہ خدمات سرانجام دیں۔ لیکن کسی امام نے اپنی اطاعت کو واجب قرار نہیں دیا۔ نہ ہی اُس کے پیروکاروں نے اپنے امام کو معصوم عن الخطا کہا۔
 انگریز برصغیر پاک و ہند پر چھا گئے۔ انہوں نے مغربی فکر و فلسفہ کی پذیرائی کی اور مغربی جمہوریت کو ہندوستان میں رائج کیا۔ مولانا مودودی رحمہ اللہ نے اپنی تحریروں میں مدلل انداز سے آزادی، اخوت و مساوات پر بحث کی اور ثابت کیا کہ سیاسی و قانونی حقوق اور محاسبہ کے قوانین اسلام نے بنی نوع انسان کو سب سے پہلے عطا کیے ہیں۔ مزید برآں مغربی تہذیب و تمدن کے منافی پہلوؤں کا علمی انداز میں تعاقب کیا۔ البتہ سیاسی فلسفہ کی تائید کرتے ہوئے ان سے لغزشیں ضرور ہوئیں۔
 مولانا مودودی نے مس فاطمہ جناح اور جنرل محمد ایوب خان کے مابین صدارتی الیکشن کے دوران مس فاطمہ جناح کی حمایت کا اعلان کیا تو مولانا عبدالمجید دیر آبادی اور امین احسن اصلاحی نے بھرپور انداز میں محاسبہ کیا۔ اس موقع پر مولانا مودودی رحمہ اللہ یا اُن کا عقیدت مند یہ کہہ دیتا کہ اسلام میں مرد کی سربراہی کا اٹل قانون ہے۔ اس وقت ایوب کی آمریت کے مد مقابل مس فاطمہ جناح کی حمایت ایک اضطراری فعل ہے، معاملہ ٹھپ ہو جاتا۔ لیکن ایسا نہ ہو سکا۔ اُن کے ارادت مند عامر عثمانی نے انہونی مثالیں دے کر اپنے پیشوا کی وکالت کی ہے کہ عقل دنگ رہ جاتی ہے۔ کاش وہ عقیدہ ختم نبوت کی تائید اور قادیانیوں کی کذب بیانی پر عقلی انداز میں بحث کرتے، جو آخرت میں ذریعہ نجات بنتا۔
 ادارہ علم و ادب حیدرآباد نے عامر عثمانی کی بحث کو ”برہان قاطع“ کے نام سے ۲۰۰۴ء میں شائع کیا ہے۔

﴿وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ﴾

”نہ وہ اپنی خواہش سے کوئی بات کہتے ہیں۔ وہ تو صرف وحی

ہے جو اتاری جاتی ہے۔“ [النجم: ۴، ۳]

یہی بات رسول اللہ ﷺ نے ابن عمرو رضی اللہ عنہ سے فرمائی کہ میری زبان سے حق کے سوا کوئی بات نہیں نکلتی۔

اُكْتُبْ فَوَاللَّهِ نَفْسِي بِيَدِهِ مَا يُخْرِجُ مِنْهُ إِلَّا حَقٌّ۔

[ابوداؤد، کتاب العلم: ۳۶۴۸]

”لکھو، اُس خدا کی قسم! جس کے ہاتھ میں میری جان ہے اس

منہ سے حق کے سوا کچھ نہیں نکلتا۔“

مفسرین نے آیت مذکورہ کے تحت لکھا ہے کہ نبی کریم ﷺ تو وحی الہی کے بغیر لب کشائی ہی نہیں کرتے حتیٰ کہ مزاح اور خوش طبعی کے موقعوں پر بھی آپ ﷺ کی زبان مبارک سے حق کے سوا کچھ نہیں نکلتا تھا۔ [سنن ترمذی]

اسی طرح حالت غضب میں آپ ﷺ کو اپنے جذبات پر اتنا کنٹرول تھا کہ آپ ﷺ کی زبان سے کوئی بات خلاف واقعہ نہ نکلتی۔

[ابوداؤد، کتاب العلم، ماخوذ احسن البیان]

امام نووی حدیث تاخیر خلمہ کے تحت وضاحت کرتے ہیں:

”علماء نے کہا ہے کہ آپ کی رائے جو اپنی طرف سے ہو معاش کے کاموں میں اور لوگوں کی طرح ہے اور اس میں کوئی نقص نہیں۔ اس لیے آپ کا اکثر وقت آخرت کی اصلاح اور اس کے فکر میں صرف ہوتا ہے۔ پس آپ کو فرصت نہ ہوتی دنیا کے کاموں میں زیادہ غور کرنے کی اور مراد وہی رائے ہے جس میں آپ تصریح کر دیں کہ یہ صرف رائے سے میں نے کہا ہے اور اس مقدمہ میں جو دین کے احکام سے تعلق نہ رکھتا ہو اور باقی جتنے اوامر اور نواہی ہیں خواہ وہ دین سے متعلق ہوں یا دنیا سے ان سب کا اتباع واجب ہے۔“

[صحیح مسلم، شرح نووی، ج: ۶، ص: ۵۹]

نبی مکرم دینی و دنیوی امور سرانجام دیتے تو اللہ کی وحی آپ ﷺ کی راہ نمائی و نگرانی کرتی رہی۔ اگر کسی موقع پر اپنی رائے سے کہا تو اسی موقع پر وضاحت بھی کر دی۔ دوسری بات یہ ہے کہ آپ کا ایک دفعہ

دنیوی امور میں رائے کا اظہار کرنا پھر دوسری تجویز پر عمل کرنا بھی وحی الہی کے تحت تھا، اس میں بھی حکمت تھی۔

نبی مکرم ﷺ کا پیوند کاری سے منع کرنا اور بعد میں اجازت دینا بھی وحی الہی تھا۔ رب کریم محمد عربی ﷺ کی زبان اطہر سے اجازت نہ دلاوتے تو زرعی و صنعتی ترقی کے دور میں جدید آلات مشینری اور مصنوعی بیج کھاد کا استعمال مشکوک پڑ جاتا۔ عصر حاضر کے مسلمان ان کی حلت و حرمت کے بارے گروہوں میں بٹ جاتے۔ ایک بدعت کہتا دوسرا نفی کرتا۔

اس حدیث کی رو سے مسلمانوں کو دنیوی امور میں رخصت حاصل ہوگئی کہ وہ خداداد صلاحیتوں کو اسلاف کے تجربوں کی روشنی میں انسانی فلاح و بہبود کے لیے بہتر انداز میں بروئے کار لائیں۔ البتہ جن امور میں نبی مکرم ﷺ نے منع فرمایا ہے اُن سے اجتناب ضروری ہے۔ اگر پیوند کاری سے منع نہ کرتے تو اجازت کیسے ملتی، یہی حکمت ہے۔


ہمارے وہ مسلمان بھائی جو نادانی کی وجہ سے دینی امور میں اضافہ کر لیتے ہیں یا ثواب کی نیت سے نیا فعل جاری کرتے ہیں۔ اُن سے کوئی صاحب اس نئے فعل کی رسول مکرم ﷺ سے سند طلب کرتا ہے تو اُن کا فوراً جواب یہ ہوتا ہے کہ تم تیز رفتار ذرائع استعمال کیوں کرتے ہو۔ کیا یہ سنت سے ثابت ہیں۔ دنیوی امور میں اجازت نامہ کے لیے یہی حدیث منہ توڑ جواب ہے۔

بدر وخیر میں پڑاؤ تبدیل کرنے میں کئی حکمتیں ہیں۔

①..... باہمی مشورے سے جنگی حکمت عملی کا معاملہ طے کیا جائے۔ جس سے دشمنوں کا بھاری نقصان ہو اور مسلمانوں کا کم۔ مذکورہ احادیث سے اجازت نہ ملتی تو مسلمان دشمن کے مقابلے کے لیے تیر و تلوار کی سنت پر اکتفا کرتے۔ مزید جدید ہتھیار تیار کرنے سے پس و پیش کرتے۔

برہان قاطع کی تحریریں اس امر کی نشان دہی کرتی ہیں کہ جمہوریت کی گاڑی پر سوار ہو کر اسلام کی منزل تک رسائی ممکن ہے۔ چوں کہ آپ نے بدر و خیر کی احادیث کا حوالہ دے کر ثابت کیا کہ ہمہ وقت آپ کی زبان سے نکلے ہوئے الفاظ وحی نہ ہوتے تھے۔

کی خدمت نہیں۔ تاہم جدیدیت کو اسلام کے لبادہ میں پیش کرنے کی جسارت ہے۔



حافظ محمد شفیق (پرنسپل جامعہ سلفیہ اسلام آباد) کو صدمہ

جامعہ سلفیہ اسلام آباد کے رئیس حافظ محمد شفیق صاحب کے جوان سال بیٹے جناب کامران شفیق کو ایک کاروباری جھگڑے کے دوران کسی شقی القلب نے گولی مار کر زخمی کر دیا۔ انہیں ہولی فیلمی ہسپتال میں زیر علاج رکھا گیا مگر وہ زخموں کی تاب نہ لا کر مورخہ ۹ جنوری ۲۰۱۰ء بروز ہفتہ وفات پا گئے، انا للہ وانا الیہ راجعون

دن دہاڑے اس سفاکانہ قتل پر ورثاء کو شدید صدمہ پہنچا ہے۔ مرحوم کی اہلیہ اور چھوٹے چھوٹے بچے اپنے باپ کی شفقت سے محروم کر دیے گئے۔ نماز جنازہ پروفیسر ڈاکٹر عبدالرشید اظہر رحمۃ اللہ علیہ نے پڑھائی۔ جنازے میں ڈاکٹر فضل الہی، حافظ عبدالحمید ازہر، علامہ عبدالعزیز حنیف کے علاوہ طلباء و اساتذہ جامعہ سلفیہ، تاجر برادری و اہل علاقہ نے سینکڑوں کی تعداد میں شرکت کی۔ احباب مقتول کی مغفرت و بلندی درجات کی دعا فرمائیں۔ [ادارہ جامعہ سلفیہ، اسلام آباد۔ 443227-051]

لیکن ان احادیث میں اس پہلو پر آپ نے غور کیوں نہیں کیا کہ سرور کائنات صلی اللہ علیہ وسلم کے صرف ایک صحابی جناب عبداللہ بن منذر کی رائے پر عمل کرنے کو بہتر سمجھا، کیا جمہوری اصول کی نفی نہیں؟ جمہوری نظام میں کثرت رائے کی بنیاد پر فیصلے ہوتے ہیں لیکن اسلام میں کثرت و قلت معیار حق نہیں بلکہ دلائل و براہین کی بنیاد پر فیصلے صادر کیے جاتے ہیں۔

جناب عامر عثمانی صاحب فوت ہو گئے اللہ اُن کی جسارت کو معاف فرمائے۔ وہ احباب جنہوں نے اُن کے عقلی بحث مباحثہ کو ”برہان قاطع“ کے نام سے اب شائع کیا ہے اُن کو دعوت فکر ہے۔

عورت کی سربراہی کی مخالفت وحی نہ تھی بلکہ آپ کی رائے تھی۔ متحدہ مجلس عمل کے ارکان نے اسی نظریہ کو اپنا کر اپنی بہو بیٹیوں کو پارلیمنٹ ہاؤس میں پہنچانے کو معیوب نہ سمجھا۔ مجلس شعبہ خواتین نے حکومت کے خلاف سڑکوں پر نکل کر احتجاجی مظاہرہ بھی کیا۔

غور طلب پہلو یہ ہے کہ انہی عورتوں کو محرموں کے ساتھ آ کر مردوں سے علیحدہ جمعہ نماز پڑھنے پر کیوں پابندی ہے؟

شریعت محمدی کی رو سے جس طرح عورت اذان نہیں دے سکتی، خطبہ جمعہ نہیں پڑھ سکتی، اپنی بیٹی کے نکاح کے وقت ولی نہیں سکتی، اسی طرح ملک کی سربراہ نہیں بن سکتی۔ قرآن وحدیث کی من مانی تعبیر اسلام

حافظ ابن کثیر رحمۃ اللہ علیہ فرماتے ہیں:

ابوالحسن محمد بن حسین سجستانی اپنی کتاب ”مناقب الشافعی“ میں لکھتے ہیں: میں نے ماہرین حدیث سے سنا ہے کہ جب امام شافعی اپنی کسی کتاب میں سند بیان کرتے ہوئے یوں فرمائیں:

- ①..... ہمیں ایک ثقہ شخص نے خبر دی ابن ابی ذئب سے، تو اس موقع پر ثقہ سے مراد ابن ابی ندیک ہوں گے۔
- ②..... ہمیں ایک ثقہ شخص نے خبر دی لیث بن سعد سے، تو اس موقع پر ثقہ سے مراد یحییٰ بن حسان ہوں گے۔
- ③..... ہمیں ایک ثقہ شخص نے خبر دی ولید بن کثیر سے، تو اس موقع پر ثقہ سے مراد ابواسامہ ہوں گے۔
- ④..... ہمیں ایک ثقہ شخص نے خبر دی اوزاعی سے، تو اس موقع پر ثقہ سے مراد عمرو بن ابی سلمہ ہوں گے۔
- ⑤..... ہمیں ایک ثقہ شخص نے خبر دی ابن جریج سے، تو اس موقع پر ثقہ سے مراد مسلم بن خالد زنجی ہوں گے۔
- ⑥..... ہمیں ایک ثقہ شخص نے خبر دی صالح مولیٰ التوامیہ سے، تو اس موقع پر ثقہ سے مراد ابراہیم بن ابی یحییٰ ہوں گے۔

[مناقب الامام الشافعی، از حافظ ابن کثیر الدمشقی۔ ص: ۱۰۱، ۱۰۲۔ طبع اول ۱۳۱۲ھ، مکتبۃ الامام الشافعی، الریاض]

(مرسلہ: ابوبکر ظفر)

تبصرہ کتب

تبصرے کے لیے دو کتب کا آ تا ضروری ہے

کلمہ اسلام کی مختصر تفسیر

تالیف: ابوالقاسم رانا محمد جمیل خاں

صفحات: ۳۲۳

ناشر: مرکز النداء الاسلامی

قیمت: درج نہیں

تبصرہ نگار: ملک عصمت اللہ قلعودی

اس کتاب کے مؤلف رانا محمد جمیل خاں فاضل علوم اسلامیہ، فاضل وفاق المدارس پاکستان، فاضل عربی اور فاضل علوم شرقیہ ہیں۔ موصوف خطیب بھی ہیں اور مدرس بھی۔ ان کی ساری عمر تعلیم و تعلم کے دشت کی سیاحتی میں گزری ہے۔ اس لیے انہیں علم میں رسوخ حاصل ہے۔ جس موضوع کو لیتے ہیں اس کا حق ادا کر دیتے ہیں۔

زیر تبصرہ کتاب ”کلمہ اسلام کی مختصر تفسیر“ انہی کی تالیف ہے۔ جس میں لا الہ الا اللہ محمد رسول اللہ کی تفسیر و تشریح کی گئی ہے۔ کلمہ اسلام کی گواہی دینا دین اسلام کے پانچ ارکان میں سے پہلا رکن ہے اور یہ کلمہ توحید الہی اور رسالت محمدیہ کے اثبات و تائید اور شرک و بدعت کی نفی و تردید پر مبنی ہے۔

اس کتاب کے دو جز ہیں۔ پہلے جز میں لا الہ الا اللہ کی جب کہ دوسرے جز میں محمد رسول اللہ کی تفسیر و تشریح ہے۔

کتاب سوالاً جواباً لکھی گئی ہے جو ۲۶۳ سوالات اور ان کے علمی و عقلی جوابات پر مشتمل ہے۔ ان میں سے ۱۹۹ سوالات و جوابات کلمہ توحید کے بارے میں اور ۶۲ سوالات و جوابات کلمہ رسالت کی تفسیر و تشریح کے بارے میں ہیں۔

مؤلف نے اس کتاب میں زیادہ تر مدار استدلال قرآن مجید ہی کو بنایا ہے تاکہ اہل باطل پر حجت قائم ہو جائے۔

کتاب نہایت عمدہ اور وقیع ہے۔ اپنے موضوع پر ۵۳ عربی ۵۵ اردو اور ۲ انگریزی کتب کا نچوڑ ہے۔ اس اعتبار سے اپنے موضوع پر علم کا وسیع ذخیرہ ہے اور اہل باطل کے خلاف ایک موثر ہتھیار ہے۔

قرآن اور صحابہ

تالیف: ابوالقاسم رانا محمد جمیل خاں

صفحات: ۲۲۳..... ناشر: مرکز النداء الاسلامی

قیمت: درج نہیں

تبصرہ نگار: ملک عصمت اللہ قلعودی

زیر نظر کتاب ”اسلام اور صحابہ کرام“ کے نام سے موسوم کتاب کا پہلا جز ہے جسے ”قرآن اور صحابہ“ کے نام سے موسوم کیا گیا ہے اور الگ سے شائع کیا گیا ہے۔ اس کتاب میں قرآن مجید کی روشنی میں صحابہ کرام رضی اللہ عنہم اجمعین کی حیات طیبہ کے تابناک، فکر انگیز اور ایمان افروز پہلو اور ان کے مناقب و فضائل بیان کیے گئے ہیں۔

یہ کتاب ایک مقدمہ اور نو ابواب پر مشتمل ہے۔ ہر باب کے ضمن میں کئی کئی فصول قائم کی گئی ہیں اور ہر فصل کے تحت قرآن مجید کی آیات اور ان کا ترجمہ دیا گیا ہے۔ مؤلف نے جہاں کہیں کسی آیت کی تفسیر و تفصیل کی ضرورت محسوس کی ہے وہاں تفاسیر کا سہارا بھی لیا ہے۔

مؤلف نے اپنے موضوع کے اثبات کے لیے قرآن مجید کے ۱۸۱ مقامات سے ۳۲۵ آیات کریمہ کا انتخاب کیا ہے جن سے ان کا استدلال نہایت محکم اور دلنشین ہو گیا ہے۔ اگر کسی کے اندر ذرا بھی عقل و فہم موجود ہو تو اس کتاب کے مطالعہ کے بعد اپنے دل میں صحابہ کرام سے دشمنی نہیں پال سکتا۔ اور یہی اس کتاب کا مقصد وحید ہے۔

کتاب خوب صورت کارڈ کورٹائل سے مزین اور لائق مطالعہ ہے۔

اہل حدیث کے امتیازی مسائل پر مشتمل سات اشتہارات کا سیٹ

مفت منگوائیں

ادارہ تبلیغ اسلام جام پور کی طرف سے اہل حدیث کے امتیازی مسائل پر مشتمل سات اشتہارات کا درج ذیل سیٹ مفت زیر تقسیم ہے

①..... کیا اللہ کے سوا کوئی اور مشکل حل کرنے پر قادر ہے؟ ایک سوال کی دس شکلیں!

②..... نماز میں پاؤں سے پاؤں ملائے اور سینے پر ہاتھ باندھنے کا ثبوت!

③..... نماز، روزہ کے محمدی دائمی اوقات!

④..... اہمیت نماز اور بے نماز کا انجام!

⑤..... سورہ فاتحہ خلف الامام!

⑥..... امین بالجہر کا ثبوت!

⑦..... اثبات رفع الیدین!

ملک بھر کی تمام مساجد اہل حدیث کے منتظمین حضرات مذکورہ بالا مکمل سیٹ مفت منگوائیں اور فریم کروا کر اپنے اپنے زیر انتظام مساجد میں آویزاں کریں۔ مسائل حقہ کی ترویج کا یہ بہترین ذریعہ ہے۔

نوٹ: فریم کروا کر آویزاں کرنے کا تحریری وعدہ آفا ضروری ہے۔

ڈاک خرچ ادارہ کی طرف سے برداشت کیا جائے گا۔ ان شاء اللہ

مدیر ادارہ تبلیغ اسلام جام پور، شائع راجن پور، ڈویژن ڈیرہ غازی خان۔ پنجاب

فون: 0604-567218 موبائل: 0333-8556473

(مولانا) محمد یسین راہی

بسم اللہ الرحمن الرحیم

فقہ الحدیث کی بلند پایہ کتاب

منتقى الاخبار مترجم

ترجمہ

تالیف

حضرت مولانا شیخ الحدیث محمد داؤد راجہ صاحب دہلوی

امام عبد السلام جدائین جزیہ

نظر ثانی، تنقیح و تہذیب

مولانا محمد ابوبکر صدیق السلفی رحمہ اللہ

خصوصیات

مسائل و احکام پر بہت سی کتب مارکیٹ میں موجود ہیں لیکن جامعیت کے لحاظ سے علامہ عبد السلام جدائین رحمہ اللہ کی کتاب ”منتقى الاخبار“ ایک خاص مقام کی حامل ہے۔ اگر یہ کہا جائے کہ اس کتاب میں دنیا کو گورے میں بند کر دیا گیا ہے شاید غلط نہ ہو۔ اس میں چار ہزار احادیث مبارکہ عربی متن اور اردو ترجمے کے ساتھ صحیح کریم کی نقل ہیں۔

عمر و گلیز کاغذ، مضبوط جلد، دو ضخیم جلدوں میں۔ قیمت: / ۱۲۰۰

ناشر: دارالدعوة السلفية شیش محل روڈ لاہور

مسلمان کا غیر مسلم سے خطاب

آ تجھ کو بتاؤں کہ مجھ میں اور تجھ میں امتیاز کیا ہے
 تیری ہستی اور میری ہستی میں تفاوت کا آخر راز کیا ہے
 تجھے بھی وہی خالق عدم سے وجود میں لایا ہے
 جس خالق نے مجھے لبادۂ زندگی پہنایا ہے
 تو بھی جس رب کا دیا ہوا رزق کھاتا ہے
 وہی رب مجھے بھی اپنے خوانِ کرم سے کھلاتا ہے
 خالق کی بنائی ہوئی جس زمیں پر تو آباد ہے
 میرا مسکن بھی وہی ہے اور حاصل مجھے بھی وہی مفاد ہے
 یہ چاند، سورج، ستارے گر ضیا افشاں ہیں تیرے لیے
 مجھے بھی روشنی دیتے ہیں اور منفعت رساں ہیں میرے لیے
 یہ کائنات کا حسن گر تیرا دل لبھاتا ہے
 میرے قلب و نظر کو بھی، یہی ٹھنڈک پہنچاتا ہے
 یہ میوے اور پھل جس طرح شیریں دہاں ہیں تیرے لیے
 یوں ہی مہیا کرتے ہیں لذتِ زباں میرے لیے
 وہ کوئی نعمت ہے جو تیرے اور میرے لیے یکساں نہیں ہے
 بس ہم میں یہی فرق عیاں ہے کہ حقیقی منعم کی تجھے پہچان نہیں ہے
 تو اپنے ہاتھوں سے تراشیدہ بتوں کو منعم و حاجت روا جانتا ہے
 کبھی آگ پانی، تنہا و قمر اور کواکب کو خدا مانتا ہے
 کبھی سجدہ ریز ہوتا ہے تو برگد نما اشجار کے آگے
 کبھی جبہ سائی کرتا ہے، اپنے کسی، اوتار کے آگے
 حقیقت میں شکوک و ابہام کا شکار ہے زندگی تیری
 میری نگاہ میں جہنم کی آگ کا انبار ہے یہ بندگی تیری
 میرا اللہ جی و قیوم ہے اور میں اُسی کا پرستار ہوں
 ایمان کی دولت نصیب ہے مجھے، جذبہ شہادت سے بھی سرشار ہوں
 زندہ اللہ کے پرستار بندے کبھی دوسروں سے ڈرا نہیں کرتے
 راہِ حق میں شہادت پا بھی جائیں، زندہ رہتے ہیں مرا نہیں کرتے
 مگر یہ جذبہ سر فروشی اپنے اندر تو بتا کہاں سے لائے گا؟
 اگر مجھ سے تیرا ٹکرا ہوا تو صفحہ ہستی سے مٹ جائے گا

[محمد اسحاق عابر، ملتان]